


# KIDIMBU YA TATU

 Mbote, bankundi. Beto telama kaka ntangu yayi mwa ntangu fyoti samu na kisambu. Beto kulumusa bayintu ya beto.

<sup>2</sup> Tata ya beto ya Mazulu, na yina beto ke kuwa nkunga yayi—yayi ya kitoko, beto—beto ke na kubanza, Mfumu, na . . . ti Nge kele pene-pene. Mpe beto ke sambila ti Nge ke yamba beto na nkokila yayi, Mfumu, mutindu bana ya Nge, na kulemvokilaka masumu ya beto nionso mpe bayimbi ya beto, mpe pesa beto balusakumunu ya Nge, na yina beto kele bantu yina kele na nsatu.

<sup>3</sup> Mpe na ngunga yayi ya nene yina beto ke na kuzinga ntangu yayi, mpe beto ke mona, mvula na mvula, ya ke kuma mpimpa mingi mpe mudidi mingi, na yinza. Mpe Nkwizulu ya Mfumu ke lezima mpe ke lezima, mutindu Yandi ke monikisaka Yandi mosi na . . . na kati ya Ndinga ya Yandi mpe na kumonisama ya Yandi. Beto me kwisa diaka, na nkokila yayi, Mfumu, samu na kumeka, na nzila ya lukutakanu yayi, mpe samu na kusambila Nge samu na kuzibula na beto, Mfumu, Kidimbu yayi ya Tatu ya Buku yayi, ti ya lendaka zabana na beto, ti beto ke zaba yinki kusala mpe wapi mutindu kuzinga, mpe wapi mutindu kuvwanda Baklisto ya kulutila mbote.

<sup>4</sup> Mu ke sambila, Nzambi, ti Nge ke sala yina nyonso kele ve Muklisto na kati awa, na nkokila yayi, kubakula nsatu ya bawu samu na Nge. Pesa yawu. Mpe mu—mu ke sambila, Tata ya Mazulu, ti Muklisto nyonso yina me butuka mbala zole ke bakula ti yandi fwana zinga pene-pene mingi kulutila yina yandi vwandaka na ntangu me luta, samu ti beto nionso kuvwanda na ngwisani ya zola ya Buklisto mpe lukwikilu.

<sup>5</sup> Pesa ti konso mbevo na kati-kati ya beto ke beluka na nkokila yayi, Mfumu. Ba me zaba nsatu ya bawu ya Nge. Mpe mu ke sambila, Tata, ti Nge ke sakumuna nyonso yina me salama to ke tubama, samu na lukumu mpe nkembo ya Nge, Na Nkumbu ya Yesu beto ke lomba yawu. Amen.

<sup>6</sup> Mbote, diaka, na nkokila yayi, beto me vukana diaka kintwadi samu na yayi, na Kilumbu ya tatu na nkokila ya sabala. Mpe beto ke tula kivuvu na Mfumu, na nkokila yayi, samu na kutiamuka ya nene ya balusakumunu ya Yandi na zulu ya Ndinga ya Yandi. Mpe bubu yayi mu vwandaka longuka, mutindu na mumesanu, mpe mu vwanda meka na kubanza mambu yina lendaka vwanda mbote mingi na kutuba, mpe kima yango, wapi mutindu kutuba yawu, mpe na manima kutala na Mfumu samu na kupesa munu ntendulu mpe yina—yina zola kutuba Ndinga yayi yina ba sonikaka. Mpe mu ke vutula

matondo na Yandi samu na yina Yandi me sala samu na beto na sabala ya muvimba, ti beto . . . na kuzibuka ya Bidimbu yayi.

<sup>7</sup> Mpe, munu, mu banza ti ya ke vwanda kima ya mbote kana Lumingu na suka, na . . . Beno zaba, bambala mingi . . . Beto zola ve ti ba bakula beto yimbi, kasi, beno zaba, beno . . . Ya ke mutindu yina. Mpe na yawu, mu banza, na Lumingu na suka, kana bayina nyonso kele na kyuvu na dibanza ya bawu samu na yawu, beno ke sonika yawu mpe ke tula yawu na zulu ya mesa awa, na Kilumbu ya sambanu na nkokila, mpe kuna mu lenda mona yina ya kele. Mpe na yina mu ke meka na kupesa beno mvutu, na Lumingu na suka, kana Mfumu kuzola. Mu banza ti ya ke vwanda mbote mingi kulutila yina beto kuzwaka na dikani, samu ti bantangu yankaka ba ke bakulaka yawu yimbi, beno zaba. Mpe na yawu mutindu yina mu ke kuzwa . . . Ya ke vwanda mbote ti mu ke—mu ke sungika yawu, beno zaba. Ya ke vwanda kaka yina ya fwana vwanda. Samu ti, ntangu yankaka, ntangu yayi . . .

<sup>8</sup> Muntu mosi bokilaka bubu yayi mpe tubaka, ti—ti, yandi bokilaka mpe zolaka zaba kana ya vwandaka kieleka, ti, “Ntangu Enlevement ke salama, ya ke vwanda kaka na muntu mosi na Jeffersonville mpe mosi na New York, mpe bayankaka na kati ya bawu na bayinsi ya nzenza.” Na yawu, beno me mona, ba bakulaka yawu kaka yimbi. Na yina muntu mosi tubaka, ti, “Kilumbu ya sambanu na nkokila, kana Mfumu pesa beto Kidimbu ya nsuka, na yina Yesu ke vwanda awa na Lumingu na suka.” Beno me mona? Na yawu ya kele—ya kele . . . Beno me mona, beno—beno ve . . . Yina, ya kele kieleka ve. Mpe beno ve . . . Ya kele ve.

<sup>9</sup> Beto me zaba ve. Kana muntu mosi kutuba na beno ti ba me zaba ntangu Yandi ke kwisa, beno zaba ti bawu kele na foti, na kubanda, samu ti muntu ve zaba yawu. Kasi beto zola kuzinga, bubu yayi, mutindu ya vwandaka kaka malu-malu yayi.

<sup>10</sup> Mu ke yitukisa beno na mwa ntangu fioti, na yina beno kubama. Mu—mu ke kwikila ti Yesu ke kwisa, na nsi ya minuti tatu, na ntangu yayi, na ntangu ya Yandi. Beno zaba bantangu yikwa ya ke vwanda? Pene ya bamvula makumi tatu na tanu. Beno me mona, bamvula funda mosi kele kaka kilumbu mosi, samu na Yandi, beno me mona.

<sup>11</sup> Na yawu, ntangu beno ke kuwa ntumwa awa kutuba, “Ntangu me kuma pene-pene,” awa, “ntangu me kuma pene-pene.” Ntumwa me tuba yawu na Apocalypse. Beno zaba bantangu yikwa ya vwandaka? Yina kele ve . . . Yina vwandaka kaka mazono, samu na Nzambi, ata bilumbu zole ntete ve.

<sup>12</sup> Mpe, beno me mona, kana ya me bikana na nsi ya minuti tatu, ya Nkwizulu ya Yandi, beno me mona, ya ke vwanda na bamvula makumi tatu, pene, na beto, to kima mosi na ndonga yina. Mpe beno tala mutindu, yinki baminuti tatu ke vwanda

samu na Yandi: Yandi me telama yimeni, samu na kukwiza. Na yina beto, beno. . .bantangu yankaka ntangu beno ke tangaka awa, Yandi ke na kuzonzaka na nzonzolo ya Ndinga, beno me mona, ve na nzonzolo ya beto.

<sup>13</sup> Mpe na yina kana mu zabaka ti Yandi ke kwiza mbasi na nkokila, mbasi na nkokila, mbasi mu ke longuka mpe mu ke lomba Yandi na kupesa munu Nsangu samu na Kidimbu ya Yiya. Mpe mu ke kwisa awa mpe mu ke longa Yawu, kaka mutindu mosi. Beno me mona? Mu—mu zola kusala konso kilumbu kaka yina mu zolaka sala kana Yandi ke kwiza. Mpe mu zaba ve kisika yankaka ya kulutila mbote na kuvwanda kulutila kukuta munu na kisika ya munu ya kisalu, beno me mona, kaka na kisika ya kisalu. Na yawu beto ke landila kaka na kusala bisalu ya beto tii Yandi ke kwiza.

<sup>14</sup> Bantangu yankaka ntangu beto ke tanga kaka, mpe, ntangu yayi, beno sala keba. Mpe ntangu beno ke tanga, beno baka ba-bande, beno kuwa yawu na bukebi nyonso. Samu ti, beno ke bakula yawu na kuwaka bande, samu ti ba me landila yawu na ba-bande, mpe ba kele kieleka mbote mpe pwelele. Na yawu, beno ke bakula yawu mbote mingi kuna.

<sup>15</sup> Ntangu yayi, mu banza ti, muntu nyonso na nkokila yayi, zola Klisto, mpe muntu nyonso ke zolaka Yandi.

<sup>16</sup> Mu ke tuba na beno samu na yinki, na bantangu yankaka, yina ke kotisaka bantu na poto-poto, ya ke muntu yina me kota mpe me bakula ve kitini ya ntete ya lukutakanu, beno me mona. Na yina ba ke kota mpe ba ke kuwa beno kuvutukila kima mosi, beno ke zonzila kima mosi, na yina, mpe na manima bawu ke baka yawu, yina beno me tuba, mpe bawu me bakula ve kitini ya ntete. Na yina ya ke nata muvusu nionso na bawu, beno me mona, na yina. Mpe ba ke banza ti kima mosi me tubama mutindu yankaka, kasi Yawu—kasi Yawu kele ve mutindu yina.

<sup>17</sup> Na yawu kana beno kele na kyuvu ti beno me bakula ve, beno sonika kaka yawu na kitini ya papié. Beno tula yawu, na konso ntangu yina kubanda na ntangu yayi tii na Kilumbu ya sambanu na nkokila. Mpe mu ke meka, na Lumingu na suka, na. . . Kana ya kele mwa puzzle, beno zaba, “Mbote, mu ke kukiyufula kaka yina *yayi* zolaka kutuba awa. Mu me bakula yawu ve.” Beno zaba yina mu zola kutuba. Na yina mu ke meka na kupesa mvutu na yawu samu na beno, na Lumingu na suka, kana Mfumu zola.

<sup>18</sup> Ntangu yayi, na nkokila yayi beto ke tanga diaka na Ndinga yayi ya ntama ya kusakumuka, na kapu 6. Mpe beto ke banda na nkokila yayi na Kidimbu ya Tatu. Mpe ya kele nzila ya 5, nzila ya 5 mpe ya 6.

<sup>19</sup> Mpe mbasi na nkokila beto ke kanga minati-mpunda yiya; mpunda ya mpembe, mpe mpunda ya mbwaki, mpunda ya ndombe, mpe mpunda ya kunzuluka.

20 Mpe mu zola tuba mutindu yayi. Ti, konso ntangu, mpe tii na suka yayi, samu. . . Oh, mu ke telama kieleka, na ntangu ya mbote mpe mu ke sambila na ntwala ya bima kuvumbuka, mpe mu ke landila kaka na kusambila samu na kilumbu ya muvimba. Kasi na suka yayi, na ntangu ya mbote, Mpeve-Santu kwisaka kisika mu vwandaka. Mpe kaka pwelele mutindu nyonso, mu—mu me mona Kidimbu yayi yankaka kuzibuka ntangu yayi, kaka kieleka. Ntangu yayi—ntangu yayi—ntangu yayi, Yandi ke kuwa munu, mu zaba. Mpe mu ke vutula matondo mingi.

21 Ntangu yayi, beno ke bambuka kaka moyo ti ya kele na kima mosi ke salama. Ti, mu—mu banza ti beno ke na kusimba yawu, beno me mona, kuna. . . ti ya kele na kima mosi ke salama. Mu zola meka kaka na kuteza dibuundu yayi kilumbu mosi, mpe kutala kana ba lendaka kieleka kubakula kima mosi na ntwala kieleka ya salama. Ntangu yayi beno bambuka moyo, beno bambuka moyo na yina mu me tuba na beno. Mpe, ntangu yayi, Mfumu sadisa beto.

22 Ntangu yayi na nzila ya 5.

*Mpe ntangu yandi zibulaka kidimbu ya tatu, mu kuwaka kivangu ya tatu kutuba, Kwiza. . . mona. Mpe mu talaka, mpe tala mpunda ya ndombe; mpe yandi yina vwandaka na zulu ya yandi vwandaka na kitezolo na diboko ya yandi.*

*Mpe mu kuwaka ndinga na kati-kati ya bivangu yiya ke tuba, Kilo mosi ya faline samu na mbongo mosi ya kisengo, mpe bakilo tatu ya oloze samu na mbongo mosi ya kisengo; kasi tala kubebisa ve mafuta mpe. . . vinu.*

23 Ntangu yayi beto vutukila yayi kaka mwa fyoti, mpe na zulu ya Bidimbu yina beto me mona. Samu ti, kaka mutindu na bansungi ya dibuundu, na yina, beto ke meka na kupesa dibanza, kutalisa ndandani ya yawu, tii beno lenda. . . Ya kele mutindu yina bansungi kele kieleka na kati ya Masonuku, mosi ke landana na yankaka, kaka mutindu yina. Mutindu kumata na kikalu, mpe kumata na kimatinu, mu zolaka tuba; mosi ke kulumuka na yankaka, mpe ke vutuka na manima mutindu yina, mutindu beno ke mata na kikalu.

24 Mpe ntangu yayi, Bidimbu yayi, . . . Ya kele Buku ya Mpulusu, ya kukanga. Muntu nionso me bakula yawu? [Dibuundu me tuba, “Amen.”—Mu.] Mpe Buku yayi kele ya kukanga na Bidimbu Sambwadi. Ya kele Buku ya kukanga na bidimbu sambwadi. Beno me mona?

25 Mpe ntangu yayi beno bambuka moyo, na yina beto me talisa yawu na beno, mpe beto me baka yawu na Jérémie mpe nionso. Ntangu yayi, bawu, ntangu bawu vwandaka. . . Bawu sonikaka mutindu yayi, na zulu ya kitini ya—ya mukanda, to papié mosi, mu zolaka tuba; to, papié ve, kasi ya vwandaka mpusu. [Mpangi Branham ke sadila ba—papié samu na kutalisa

mutindu ba ke balulaka mpe ke kangaka rouleau—Mu.] Mpe ba vwandaka balula yawu, mutindu *yayi*. Ntangu yayi ti. . . Mpe na manima nsuka ya yawu vwandaka bikana mutindu *yayi*; ya vwandaka lakisa yina kele kuna na kati. Na manima yina yankaka ke baka kisika mutindu mosi, ke baluka mutindu mosi, ke baluka mutindu *yayi*. Mpe na yina, na nsongi awa, ya ke zibuka mutindu *yina*, mpe yankaka ke luta mutindu yayi.

<sup>26</sup> Mbote, yina vwandaka Buku ya kukanga na bidimbu sambwadi. Ntangu yayi beto me kuzwaka ntete ve Babuku mutindu *yayi* tii na ntangu ya ntama. Babuku na ntangu ya ntama vwandaka ba-rouleau. Yawu vwandaka ya kuvinga. Mpe na yina ntangu bawu zola dilongi to kima mosi. . . Mutindu kana—kana Biblia kele ya kubalula, beno zola kutanga Buku ya Ésaïe; beno ke baluka awa na Esaie, na yina beno ke zibuka Yawu mutindu *yayi*, mpe beno ke tanga Yawu. Mpe yayi kele Buku ya kukanga na bidimbu sambwadi ya Mpulusu.

<sup>27</sup> Mpe ntangu yayi beto ke tala ti Mwana-dimeme me kwisa, me baka Buku na diboko ya Yandi yina vwandaka na zulu ya Kiti ya kimfumu, mpe me buka Bidimbu, mpe—mpe me zibula. . . mpe me zibula Yawu, me zibula Bidimbu samu na bantu.

<sup>28</sup> Mpe Bivangu yiya ya kuvwanda kuna, yina beto monaka na kati ya bansungi ya dibuundu, Bivangu yiya mosi, beno ke mona bawu kuna na kati ya Masonuku, mpe bawu kele Yandi Yina ke samuna Bidimbu yayi ke na kubukana. Ntangu yayi, mpe beto ke mona ti ya kele Buku ya Mpulusu.

<sup>29</sup> Na manima beto vutukaka mpe bakaka Tata Mukudi, mpe talaka Yandi, samu na kumona yinki vwandaka kisalu ya Yandi. Mpe ntangu yayi samu na bamvula nyonso yayi, Klisto vwandaka sala kisalu ya Tata Mukudi. Ntangu yayi, bayina nionso me bakula yawu, beno tuba, “Amen.” [Dibuundu me tuba, “Amen.”—Mu.] Yandi vwandaka sala kisalu ya Tata Mukudi.

<sup>30</sup> Kasi ya ke kwiza ntangu yina kisalu ya mpulusu ke suka. Mpe ntangu kisalu ya mpulusu ke suka, na yina Yandi ke bika Kiti ya kimfumu ya Nzambi, kisika Yandi kele ya kuvwanda ntangu yayi. Kasi yina kele ve Kiti ya Yandi ya kimfumu. “Yandi yina ke nunga ke vwanda na Munu na Kiti ya Munu ya kimfumu, mutindu Mu me nunga mpe me vwanda na Kiti ya kimfumu ya Tata ya Munu.” Yina kele ve Kiti ya Yandi ya kimfumu. Yina kele ya Mpeve, Nzambi. Klisto, Mwana-dimeme, ya kele ve ya Yandi. Yandi kele Nzambi yina me kituka nzutu, beno me mona; yina kele Nzambi mosi, yina me kituka nzutu. Ntangu yayi, Yandi ke vumbuka na kiti. . .

<sup>31</sup> Ya ntete, nsamunu me salama, samu ti, “Nani lenda kwiza mpe ku- . . . mpe kubaka Buku yayi ya Mpulusu?” Beno me mona, samu na dikani nyonso ya mpulusu, kubanda Adam, nyonso yina Adam zimbisaka.

<sup>32</sup> Ya vwandaka na kima ve yina zimbanaka tii na Adam. Mpe na manima ya Adam, nyonso kuzimbanaka, na ntoto. Mpe nyonso na zulu ya luvangulu ya ntoto kuzimbanaka. Mpe nyonso kubwaka na Adam, zabukaka dibulu ya nene, ti muntu ve zolaka vutuka, nzila vwandaka ata fyoti ve. Muntu, ntangu yandi sumukaka, yandi bikaka ve nzila ya kuvutuka, yandi vutukaka na nzila ve samu na yandi mosi. Mpe kuna . . .

<sup>33</sup> Ntangu ba yufulaka kyuvu yayi; Jean mumoni, ti . . . profete Jean, vwandaka na kati ya vision mpe monaka yawu. Mpe ya vwandaka ve na muntu na Mazulu, muntu ve na zulu ya ntoto, muntu ve na yisi ya ntoto, to muntu mosi ve, vwandaka mpe ya kulunga na kutala Buku. Beno me mona? Ntangu yayi beno banza kaka na yawu! Na yina Mwana-dimeme kwizaka, mpe Yandi bakaka Buku. Ntangu yayi ba lombaka Jean na kudila dyaka ve. Yandi tubaka, “Tala, Nkosi ya Juda me nunga, mpe—mpe Yandi lenda baka Buku mpe kuzibula Yawu.” Na yawu, yandi balukaka samu na kutala Nkosi, mpe yandi monaka Mwana-dimeme. Kuluntu yina bokilaka, yandi tubaka, “Nkosi me nunga.” Kasi ntangu yandi kwizaka mpe talaka, ya vwandaka Mwana-dimeme yina basikaka na Kiti ya kimfumu.

<sup>34</sup> Ntangu yayi, yandi talaka Yawu ntete ve. Samu na yinki? Yandi vwandaka kuna na manima, na kati ya kosalu ya Yandi ya kivukisi; samu ti Yandi vwandaka basisa menga samu na bantu, vwandaka sambidila samu na bantu, tii moyo ya nsuka, yina ba tulaka na Buku ya Luzingu ya Mwana-dimeme ntete mbandukulu ya yinza, kukota. Ya ke vwanda kaka na mingi ya bawu kuna, mpe kaka yina. Kaka yina. Bayankaka ke zola ve kukota; bawu kele ve na nsatu ya kukota. Mpe na yawu, kuna, ntangu moyo yango ya nsuka ke kota, kuna ntangu ya mpulusu me suka.

<sup>35</sup> Na yina Mwana-dimeme ke basika samu na kulomba bamuswa ya Yandi samu na yina Yandi me vulusa, mpe yina kele luvangulu nionso. Ntoto mpe nyonso kele ya Yandi. Beno me mona? Yandi me vulusa yawu na Menga ya Yandi Mosi. Mpe ntangu Yandi kwizaka na kubaka Buku yayi, samu na kuzibula Yawu, mbote, oh, la la, bawu vwandaka . . . Jean dilaka dyaka ve. Mpe yandi talaka, mpe Mwana-dimeme yayi vwandaka Mwana-dimeme yina ba kufwaka. Ba kufwaka yawu yimeni, kasi ya vwandaka dyaka moyo. Mpe ntangu yayi beto me tala ti mwana-dimeme yina kufwaka kele mwana-dimeme ya menga, yina ke basika menga bisika nyonso. Ya me kufwa. Na manima ba kufwaka Yawu, Ya me vumbuka dyaka. Ya vwandaka ya kuvwanda na zulu ya Kiti ya kimfumu, ke tuba, kuna na manima ya Kiti ya kimfumu, mutindu *yayi*, samu na kusambila samu na myoyo nyonso yina ke kwiza. Na yina ntangu yina ya nsuka vwandaka awa, mpe ya vwandaka ya kulunga, . . . Nzambi vwandaka me simba kaka Buku ya Mpulusu. Beno me

mona? Ntangu yayi Yandi ke na kusalaka kaka kosalu ya Tata ntangu yayi.

<sup>36</sup> Mutindu, Boaz kwendaka kuna, mpe Ruth vwandaka kaka ya kuvwanda kuna vwandaka vingila tii Boaz. . . Mu zola kutuba, Boaz kusalaka mpu- . . . tata, kosalu ya mpulusu. Beno ke bambuka moyo na munu ti mu longaka yawu, ntama mingi ve? Ruth, muntu yina ke yonzika; mpe, Ruth, nyonso yina yandi vwanda sala; mpe landilaka, mpe kima ya nsuka vwandaka, Ruth, vwandaka vingila. Beno ke bambuka moyo mutindu mu fwanikisaka yawu na Dibuundu? Na yina, Boaz kwendaka kuna samu na kusala kosalu ya mpulusu ya tata. Yandi salaka yawu; katulaka sapatu ya yandi mpe pesaka kimbangi, mpe vulusaka Naomi, mpe, kuna, yandi kuzwaka—kuzwaka Ruth. Ntangu yayi, na yawu, Ruth vwandaka vingila kaka, samu ti yandi vwandaka me sala yimeni bisalu ya yandi. Yandi salaka bima nyonso yayi yankaka, kasi yandi vwandaka vingila ntangu yayi. Mpe kuna ntangu. . . Dibuundu ke na kuvingilaka, ke na kupemaka (mingi ya bawu, mingi ya bawu, na fundu-fundu ya ntoto), na yina Yandi ke na kusalaka kosalu ya Yandi ya Tata Mukudi ya Yandi.

<sup>37</sup> Ntangu yayi yinza ke na kukuma dyaka yimbi mingi. Mpe disumu ke na kufuluka, mpe—mpe bimbevo, mpe mpasi, mpe lufwa, mpe mawa. Babakala ya kukondwa Nzambi mpe bakento ya kukondwa Nzambi ke kufwa kaka. Cancer ke kudya bawu, mpe nyonso yankaka, ntangu ba lenda vwanda ve na lukwikilu ya kulutila samu na kukuma kuna mpe kubaka yawu.

<sup>38</sup> Ntangu yayi beno tala. Kasi kuna na manima ya nyonso sukaka, na manima ya kuvukisa ya Yandi. . . Kusambila ya Yandi kusalamaka, Yandi ke basika, ke baka Buku na diboko ya Yandi. Mpe kuna Jean, mpe nyonso na Mazulu, mpe bandaka. . . Myoyo na yisi ya autel bandaka na kuboka. Beto ke mona yawu diaka, na Kidimbu ya Sambanu. Mpe mutindu bawu vwandaka na kiese! Mpe—mpe bawu fukamaka, bakuluntu, mpe mwangisaka bisambu ya basantu. Mpe mioyo na nsi ya autel bokaka, “Nge kele ya kulunga, samu Nge me vulusa beto na Nzambi! Mpe beto ke vutuka na ntoto, samu na kuzinga mutindu bantinu mpe banganga-Nzambi.” Oh, ya vwandaka nene. . .

<sup>39</sup> Mpe Jean tubaka, “Muntu nyonso na Mazulu, nyonso na yisi ya ntoto, mpe nyonso,” kuwaka yandi kukumisa Nzambi samu na yawu. Jean lendaka mona nkumbu ya yandi na zulu Kuna, beno zaba. Ntangu nyonso yina!

<sup>40</sup> Na yina yandi tubaka, “Yandi kele ya kulunga samu na kubaka Buku ya Mpulusu.” Ntangu yayi ya kele dyaka ve samu na Zuzi. Ya kele samu na Mukudi, mpe Yandi me sala kosalu ya mpulusu.

<sup>41</sup> Ntangu yayi Yandi ke lakisa Dibuundu yina Yandi salaka. Amen. Beno me mona? Na yina Yandi ke baka kaka. . . Kasi Buku kele ya kukanga. Muntu mosi ve zabaka, na mutindu

nionso. Bawu zaba ti Yawu vwandaka Buku ya Mpulusu, na zulu ya Yawu kuna, kasi Yawu fwana kumonisama na bilumbu ya nsuka. Landila Apocalypse 10, wanzio ya sambwadi ke pesama na Nsangu ya Yawu. Samu ti, Yawu ke tuba, ti, “Na ntangu ya muningu ya nsungi ya sambwadi ya dibuundu, wanzio ya sambwadi, ntangu yandi ke wakana, mansweki nionso ya Nzambi fwana kusuka, na nzila ya muningu ya yandi.” Na yina, na manima Yawu me monisama, Wanzio me katuka na Mazulu, yina vwandaka Klisto. Ntangu yayi beno bambuka moyo, wanzio yayi kele na zulu ya ntoto, munati-nsangu.

<sup>42</sup> Kuna ke kwiza Klisto, beno ke mona Yandi na kapu ya 10 ya Apocalypse; ke tula dikulu mosi na zulu ya ntoto, yankaka na zulu ya mubu; mukyama na zulu ya yintu ya Yandi, meso mutindu . . . mpe makulu mutindu tiya, mpe nyonso yina; yandi telemisaka diboko ya Yandi, mpe zengaka ndefi na Yandi yina ke zinga kukonda nsuka mpe mvula na mvula, na Kiti ya kimfumu, ti, “Ntangu ke vwanda diaka ve.” Mpe ntangu Yandi ke zenga ndefi yayi, Banzasi Sambwadi ke samuna bandinga ya bawu.

<sup>43</sup> Mpe musoniki, yina, ntangu ba zangulaka Jean, zolaka sonika yina yandi monaka. Yandi bandaka na kusonika. Yandi tubaka, “Kusonika Yawu ve.” Samu ti . . . “Kusonika Yawu ve.” Ya kele ya kuko- . . . Yandi tubaka, “Kanga Yawu.” Na yinki? “Kanga yawu. Kutuba Yawu ve.” Beno me mona, Yawu fwana kumonisama, kasi Yawu me sonamaka ve na kati ya Ndinga.

<sup>44</sup> Mpe na yina ntangu Yandi bandaka na kuzibula Bidimbu, beto ke mona ti, ya vwandaka nionso mpasi na kubakula. Beno me mona? Ntangu Yandi zibulaka Kidimbu ya Ntete, yandi banzaka, “Ntangu yayi awa Yawu ke tuba, ‘Mpe ya ke kwiza *yayi-mpe-yayi* ke baka kiti ya kimfumu, mpe *yayi* ke sala *yayi*, mpe *yayi* ke sala *yina*.’”

<sup>45</sup> Kasi ntangu ya vwandaka, awa yandi kwendaka, mpunda ya mpembe, yina vwandaka nata mpunda, mpe munati-mpunda na zulu ya yawu. Mbote, “Yandi vwandaka na munani na diboko ya yandi; mpe ba pesaka yandi yimpu, na manima ya mwa ntangu fyoti,” yandi tubaka. Kaka yina.

<sup>46</sup> Mpe Mwana-dimeme balukaka diaka, mpe zibulaka Kidimbu yankaka, mpe awa basikaka ya ndombe . . . munati-mpunda ya mpunda ya mbwaki. “Mpe yandi vwandaka . . . me pesa yandi mbele; mpe yandi zolaka sala mvita; mpe ba pesaka yandi ngolo ya nene, mpe samu na kukatula ngemba na ntoto, mpe kufwa mosi na yankaka.” Ya vwandaka mutindu . . . dyaka kima ya ngitukulu (mutindu yina ve?), ntangu Yandi zibulaka Yawu.

<sup>47</sup> Mpe na manima me landila, mpe me tuba, “Na kilumbu kaka na ntuala ya Banzasi Sambwadi yayi, mansweki nionso awa ke monisama.”



48 Ntangu yayi beno tala. Na yina beto ke mona ti, mutindu beto vwandaka longuka, ti, na kati ya bansungi, beto vwandaka na ba-reformateur, baprofete ve. Ba-reformateur! Mpe konso kiyeka ke nataka kisalu ya yawu mosi—ya yawu mosi.

49 Kaka mutindu muntu yina ke salaka na nzila ya alo-alo, yandi kele ve kieleka muntu ya nsula. Yandi lenda sala mwa kisalu na yawu. Mpe mutindu, kana muntu kele muntu yina ke landilaka bansinga, mbote, kieleka yandi. . . Muntu yina ke salaka kisalu ya kutimuna mabulu, mpe ata mbala mosi ve yandi ke salaka kisalu ya kulandila bansinga, yandi ke sala mbote na kubika kisalu ya kulandila bansinga; kasi yandi lenda kanga mwa bansinga to kima mosi.

50 Kasi ntangu Kima ya kieleka ke monisama na kilumbu ya nsuka, kitini ya nsuka ya Dibuundu, kele ntangu Nzambi me tuba ti Yandi ke fidisa beto, landila Masonuku. Mpe beto me sosa yawu mpe na nzila ya yawu, ti Yandi tubaka na ntwala ti Mpeve ya Elie ke vutuka na muntu mosi. Ntangu yayi, mu banza ti ya me kuma kaka pwelele. Mpe beto. . . Mpe beto ke na kuingila yawu kusalama; kisika mosi, muntu ya kupakulama, na bilumbu ya nsuka, samu na kuvumbuka. Ntangu yayi beno ke kuwa bufanatiki mingi mpe nyonso yankaka, kasi yina kaka—kaka ke meka na. . . Ya kele dyabulu, ke na kumeka na kukatula bantu na kima ya kieleka ntangu yandi ke kuma awa, beno me mona. Kasi ya ke talisama na mutindu ya mbote. Beno zaba yina Elie vwandaka; mpe beno tala yawu mbote, mpe beno—beno ke zaba. Mpe kuna ntangu yandi. . . Ntangu yayi, Musolami ke zaba.

51 Bayankaka ve; ya kieleka bawu ke sala yawu ve. Bawu ke kondwa Yawu, mafuku ya bakilometele. Mutindu. . . Beto vwandaka na nzila ya nyonso yina, mpe vwandaka lakisa mutindu bawu kondwaka Jean, mutindu bawu kondwaka Elie, mutindu bawu kondwaka Yesu, mutindu bawu kondwaka bawu nzila nyonso. Mpe bawu ke sala kima mutindu mosi, samu ti Biblia ke tuba ti bawu ke sala. Beno me mona? Na yawu, na ntangu yina, Yawu ke vwanda kieleka ya kukikulumusa. Yawu ke vwanda kaka ya kukikulumusa mingi. Yina ke. . . yina ke sala ti bantu kubwa na Yawu. Ya kele ya kukikulumusa mingi samu na bawu. Beto ke mona, mpe ntangu nionso, ntangu bantu ke kuma na mayele mpe bantu ya kulongoka, mpe beto zaba mingi, na yina bawu kaka. . . Ya kele kaka mutindu yina ke kondwaka yawu, beno zaba. Beno me mona?

52 Yesu bakaka bantu ya mutindu yayi ve ata mbala mosi ve samu (ba vwanda) bilandi ya Yandi. Yandi bakaka bantu yina longokaka ve, bilobi-mbisi, mpe muntu ve vwandaka ya kuvukana na mabuundu ya bawu mpe nyonso. Yandi kuzwaka kaka bantu mutindu bantu nyonso, bapulusu, mpe ba-fermier, mpe milobi ya bambisi, mpe nionso yina, samu na kusala kisalu ya Yandi. Beno me mona? Samu ti, bawu—bawu zaba ti bawu

kele kima ve, na yina Yandi lenda basisa kima na bawu, beno me mona. Ntangu nyonso yina bawu ke landila na kuzaba ti bawu kele kima ve, na yina Nzambi lenda sala.

<sup>53</sup> Kasi ntangu bawu ke banda na kubanza ti bawu zaba kima mosi, na yina, “Beno zaba kima mosi ve yina beno fwana zaba,” Biblia me tuba. Mpe na yawu, na yina, beto—beto ke mona yawu.

<sup>54</sup> Mpe ntangu yayi, beto me mona, na yina, ti mansweki yayi fwana monisama.

<sup>55</sup> Mpe samu na yinki bantu yankaka yayi ve, Wesley, Luther, mpe ba-reformateur ya nene, yina basisaka kunungisama, kusantisama, nsungi ya Pentecote na mbotika ya Mpeve-Santu mpe nionso yina, samu na yinki bawu simbaka ve Bansangu yayi—yayi? Samu na yinki bawu kuzwaka ve Yawu? Samu ti bawu vwandaka ba-reformateur. Beno me mona?

<sup>56</sup> Kaka mutindu, beno baka yawu na lweka yankaka, ya vwandaka na bantu yina kwizaka na yandi yina vwandaka “vwandaka na ngolo mutindu bantinu, kasi vwandaka ve bantinu.” Beno me mona? Beno me mona? Beno fwana tala mutindu ya bampova ya Biblia ya bima nyonso. Beno me mona? Ntangu yayi beno tala mbote. Kasi, yayi, ya kele samu na yina ti bima yayi nyonso bikanaka na lweka, kitini ya mansweki samu na kunungisama, kitini ya mansweki ya kusantisama, kitini ya mansweki ya mbotika ya Mpeve-Santu. Mpe, samu na yinki, wapi mutindu...? Ève kudiaka pomme, to yandi kudiaka grenade, to kima mosi? Beno me mona? Salaka...? Yinki vwandaka nkuna ya nyoka? Mpe—mpe ya kele mbotika na nkumbu ya “Tata, Mwana, Mpeve-Santu,” to na Nkumbu ya “Mfumu Yesu,” ya kieleka? Mpe, oh, bankama ya bima yango, me bikana na nsuka. Beno me mona?

<sup>57</sup> Mpe na yina na ngunga ya nsuka, muntu yayi ke kwisa mpe ke talisa kima yango, beno me mona, ke baka Masonuku. Ya ke talisama na mutindu ya mbote. Beno tala. Yinga, tata. Mpe, ntangu yayi, ya ke vwanda ve kima ya nene, kima ya nene ntangu yayi. Ya ke talana mutindu, awa na kati ya Biblia, ya ke vwanda kima ya nene.

<sup>58</sup> Wapi mutindu nene ya vwandaka, ntangu Jean zolaka kulumuka kuna mpe kubotika! Beno banza kaka ntangu yayi. Baprofete, na manima, nzila nyonso na manima, Esaïe, Malachie, mpe bawu nyonso zonzaka samu na yandi, ntangu yandi ke kwiza. Mpe ntangu yandi kwisaka, yandi vwandaka kaka kiboba yina vwandaka yandi mosi, yina longokaka ve, na mandefu na zulu ya kizizi ya yandi, mpe bansuki ya kifuluka mutindu mungolo, mpe yandi vwandaka me fika kitini ya nene ya ntama ya mpusu ya dimeme; yandi longokaka ve, ata mbala mosi ve yandi kwendaka na lukolo kilumbu mosi na luzingu ya yandi, landila mutindu beto zaba. Beno me mona? Awa yandi me basika, na ntoto ya kuyuma, mpe ata muntu mosi ve bokilaka yandi na

chaire, mpe telamaka kuna na nzadi ya Jourdain mpe bandaka na kubokila bantu na kubalula ntima. Beno lenda banza!

59 Biblia ke tuba, ti, “Nyonso ke vwanda nene mingi na kilumbu yina, mpe tii bisika nyonso ya zulu ke kulumuka, mpe bisika nyonso ya yisi ke zanguka.” Yinga tata. “Mpe bisika nyonso ya ngolo ke kuma lepele.”

60 Mbote, mu lenda banza na kumona bawu kuna, kubanza ti Jean ke basika, to muntu ya nene yayi yina tekilaka Klisto, mpe ke baka kaka ntoto ya kuyuma mpe ke sala yawu, mpe ke tula yawu na kati ya matiti dyaka. Beno me mona? Oh, bawu, mu banza ti bawu yidikaka yawu nyonso, na kutala mutindu bawu kele na yawu bubu yayi.

61 Kasi, ya vwandaka ya kukikulumusanya mingi, mpe bantumwa lembanaka yawu. Bawu tubaka, “Mbote, samu na yinki Masonuku ke tuba, kana. . .Nge ke kwenda kuna samu na kupesa munkayulu na ntangu yayi? Samu na yinki Masonuku ke tuba ti—ti Elie fwana kwiza ntete?”

62 Yandi tubaka, “Yandi me kwisa dezia, mpe beno me zaba yandi ve. Mpe, Mwana ya muntu, ba ke sala kima ya mutindu mosi. Kasi, Jean,” Yandi tubaka, “ya kele kaka yina ba zonzilaka samu na yandi na kusala. Mpe bawu salaka kaka na yandi yina bawu zolaka sala. Mpe,” yandi tubaka, “mutindu mosi Mwana ya muntu fwana mona mpasi.”

63 Na yina, ya vwandaka ve, mu banza, mosi na kati ya tatu ya dikanda nyonso ya ba-Juif zabaka ntete ti Yesu Klisto vwandaka na zulu ya ntoto. Ve. . .Bawu kuwaka mwa fanatike kuna kisika mosi, kasi bawu salaka keba na yawu ve, na kukwendaka kaka. “Yandi kwizaka na baya Yandi Mosi, mpe Baya Yandi kuyambaka Yandi ve.” Ntangu yayi, ya kele kisika mu ke kwikila mpe. . .Ntangu yayi, ya me tuba ve ti Yandi lendaka kwisa na kinsweki.

64 Kasi Enlevement ke vwanda kinsweki. Na yawu kana ya vwandaka kinsweki mingi, ntangu Yandi kwizaka, bambala yikwa dyaka Enlevement ke zabana ve! Beno me mona? Ba ke zaba yawu ve. Na mbala mosi ba ke tuba, “Mbote, mu banzaka ti beto zolaka kuzwa Enlevement. Mpe lufundusu nyonso yayi na zulu ya ntoto?”

65 Yandi ke tuba, “Ya me salama dezia, mpe beno me zaba yawu ve.” Beno me mona? Ya ke vwanda mutindu yina, kaka mutindu muyibi na nkokila.

66 Mutindu buku mu tangaka, kilumbu mosi. Wapi mutindu ba me bokila yawu? *Romeo mpe Juliet*, ya kele yina ya vwandaka, to kima mosi? Yandi bikaka, yandi yekikaka kikalu na lweka ya yinzo, mutindu yayi. Mu me zimba- . . .Bilumbu me luta mingi. Mpe yandi me kwisa, kusosa ya yandi. . .kubaka yandi na kati-kati ya mpimpa.

<sup>67</sup> Ntangu yayi, ya kele mutindu ti ya ke—ya ke salama, mpe ya ke kwenda. Ve, ba ke fidisa nkonga ya Bawanzio kuna, na bapawu, mpe ba ke timuna bantoni. Biblia me tuba, “Beto ke soba, na ntwala ya mbwetolo ya disu.” Kaka na mbwetolo ya disu, nyonso ke kumana, na nswalu nionso.

Beno ke tuba kaka, “Muntu mosi me zimbana.”

<sup>68</sup> Mbote, mu ke banza kana beto lendaka tala yinza ya muvimba, bubu yayi, ya kele na bankama tanu ya bantu ke na kuzimbana na ntoto konso kilumbu, beno me mona, bawu zaba kima ve samu na yawu. Bawu me zimbana, kaka.

Mbote, ya ke vwanda ve na mingi yina ke kwenda na Enlevement yina.

<sup>69</sup> Ntangu yayi, mu zola ve kupesa beno boma, mpe mu—mpe mu—mu—mu—mu ke banza ve ti ya kele mutindu yina, kasi mu zola kaka kutuba na beno yina Yandi tubaka. Mpe beno zaba yawu, beno mosi. “Mutindu ya vwandaka na bilumbu ya Noé, kisika myoyo nana kuvulukaka na maza. Myoyo nana na yinza, kuzwaka mpulusu na masa.”

<sup>70</sup> Mbote, beno ke tuba, “Oh, la la! Ya kele ve na nsatu ti mu meka.” Yina ke lakisa ti beno kele ve na mutindu ya lukwikilu yina beno ke na yawu nsatu.

<sup>71</sup> Kana ya ke vwanda kaka na mosi, ya ke vwanda munu, amen, samu mu ke kwikila. Beno me mona? Ya kele mutindu yina beno zola kukwikila yawu, beno me mona, “Ya ke vwanda munu.” Ya kieleka. Mu zola zinga pene-pene ya Yandi, ti mu zaba ti Yandi ke baka munu ntangu Yandi ke kwisa. Mu ke kwikila yawu. Ya kieleka. Na yawu kana ya . . . Kana muntu nyonso yankaka kondwa yawu, mu ke vwanda kuna, na lemvo ya Yandi. Samu ti, Yandi silaka munu yawu, mpe mu zaba ti mu ke—mu ke vwanda kuna, samu ti Yandi lenda vuna ve. Mpe mu zaba moyo ya munu mpe luzingu ke pesaka kimbangi, mpe mu ke mekaka na kuzinga konso kilumbu kaka mutindu ti Yandi ke na kwiza, na yawu mu ke—mu ke—mu ke vwanda yandi yina. Ya kele mutindu beno zola kuwa, “Kana ya ke vwanda na kati ya nana, mu ke vwanda mosi ya nana yina; mu ke vwanda na kati ya nkama tanu, mu ke vwanda mosi na kati ya nkama tanu yina. Mu zaba ve muntu yankaka yina, kasi mu zola vwanda mosi ya bankama tanu yina.” Beno me mona? Ya kele mutindu beno zola kubambuka moyo. Beno me mona?

<sup>72</sup> Mpe kana beno ke bambuka moyo na yawu ve mutindu yina, ya kele na kima mosi ke tambula mbote ve na lukwikilu ya beno. Beno me mona? Beno ke ndima ve ti beno me vuluka ntete, kuna. Beno ke banza yawu kaka. Beno sala mutindu yina ve. Mbote mingi.

<sup>73</sup> Beto ke kota ve na Kidimbu yayi, mutindu yina? Mbote mingi. Mu zola, konso nkokila . . . Mu zaba ve kana beno ke banza

ti mu ke baka ntangu ya beno. Beto lenda basika mwa fyoti na ngunga ya mbote. Ya kele ve na mingi. . .

<sup>74</sup> Na kumonisama ya bayayi, ya Bidimbu yayi, beno bambuka moyo, ya kele kaka kieleka nzila mosi. Ya ntete, ke zabisa yawu, na nzila ya 2. Milabu nionso, mpe nionso yina, lutangu ya yawu, to—to kutanga mabanza ya bawu, mpe mu ke—mpe mu ke kwikilaka ntangu nionso mutindu bawu nionso, ti munati-mpunda yina ya ntete vwandaka—vwandaka dibuundu ya ntete. Kasi ntangu Mpeve-Santu monisaka yawu, ya vwandaka kieleka ya kuswaswana na yawu. Mpe na yawu kuna, nyonso ya ke salaka, ke lakisa kaka yina ya kele. Mpe kuna mu ke meka. . .

<sup>75</sup> Ntangu yayi, samu na munu, yayi kele kieleka ya santu. Ya kele samu na yina mu ke zola mingi kupesa mvutu na bakyuvu yayi. Mpe beto baka yawu, beto nionso me zaba yawu na mutindu ya kusungama, mpe na ba-bande, mpe, ti ba ke bakula yawu ntangu yayi. Beno me mona? Mu mekaka na kutuba mwa ntangu fyoti, na nkokila, samu na kupesa dibanza, samu na kunata bantu. . .

<sup>76</sup> Na kukota mpe na kupusaka samu na kukota, mpe, beno zolaka sala yawu ve. Beno me mona? Kasi, ntangu ya ke salama, ya kele bantu. Mpe ya kele tiya na—na kati awa, mpe beno—mpe beno kele ya kupema ve.

<sup>77</sup> Kasi nge vwandaka kieleka, kieleka mbote. Ya kulutila mbote yina mu me monaka ntete ve bantu kusala, na tabernacle, vwandaka lukutakanu yayi; mpe na kuvwandaka swi, mpe bamama vwandaka nata ba-bébé ya bawu na kivinga ya ba-bébé ntangu bawu ke banda na kudila. Mpe nyonso vwandaka kieleka mbote.

<sup>78</sup> Kasi mu ke meka na kusala lufulu na yawu tii mu ke kuwa kaka kupakulama ya Mpeve na zulu ya munu, samu na kutuba Bandinga yayi, samu na kutuba yina me monisama na munu. Mpe na yina kana mu kele, kisika mosi kuna, mu ke sala yawu, kana mu me sala kifu awa, ya kieleka awa na ntuala ya bantu nionso Yandi ke sungika yawu samu na munu. Mu—mu zola yawu. Ya kele—ya kele. . . Mu zola Yawu kieleka. Ya kele ve na nsatu ya kubaka kaka yina beno ke banza. Ya kele na kima ya kieleka, mpe—mpe beto zola Yawu. Beto zola ti Nzambi kupesa beto yina kele ya kulunga.

<sup>79</sup> Na yawu ntangu yayi beto me baka yayi, minati-mpunda yayi, landila kubasika ya bawu. Mpunda ya ntete, ntangu yayi, mpe beto ke bakula ti ya vwandaka mbeni ya Klisto yina basikaka. Mpe na yina beto me mona, mazono na nkokila, ti muntu mosi yina kwendaka mutindu mbeni ya Klisto, mutindu mpunda ya mpembe, beto monaka yandi na mbele, mazono na nkokila, na kutambulaka, mpe yandi vwandaka kufwa bantu.

<sup>80</sup> Ntangu yayi, ntangu yayi, ya kele ntangu nyonso na kimuntu mpe kimpeve. Mpe samu na zola ya Dibuundu,

mu zola kifwanikisa, kaka ntete beto kuma na kuzibuka ya Kidimbu yayi.

<sup>81</sup> Na yina, yina Yandi pesaka munu, mu sonikaka yawu awa. Mu kele na Masonuku mingi awa, ba-page sambwadi to nana ya yawu, mpe na yina mu ke tala na yawu.

<sup>82</sup> Beno tala, mu zola kupesa kifwanukusu, ya Dibuundu, mpe kukumisa yawu pwelele mingi ti beno ke vwanda ya kukangama na kumona yawu. Beno me mona?

<sup>83</sup> Ntangu yayi, ya vwandaka na kento ya makwela ya kimuntu na disamba ya Eden. Beno ke bambuka moyo mazono na nkokila? Kento ya makwela yina ya kimuntu, yandi vwandaka cherie ya Adam, kento ya yandi ve, samu yandi zabaka yandi ntete ve mutindu kento.

<sup>84</sup> Kaka mutindu Marie vwandaka kento ya Joseph, kasi yandi zabaka yandi ntete ve. “Yandi kuzwaka mwana mosi.” Beno me mona?

<sup>85</sup> Ntangu yayi, na ntwala Adam zabaka kento ya yandi, yandi vwandaka kaka kento ya makwela samu na yandi. Mbote mingi. Mpe beto me mona ti Nzambi. . . Yandi, yandi kubwaka na disamba ya Eden samu yandi kondwaka na kusimba Ndinga ya Nzambi.

<sup>86</sup> Ntangu yayi, Yandi zabaka ti ba ke bika Satana na kati-kati ya bawu, na yawu Yandi pesaka bawu kisika ya kuvwanda na manima; samu na kupesa bawu ngolo. Mbote, kuna, nani lenda zaba kisika ya kulutula mbote samu na kuvwanda na lukengolo, kulutula Nzambi, kana Yandi ke na kumeka na kukeba bana ya Yandi Mosi?

<sup>87</sup> Kana mu zolaka kukeba Joseph ya munu ya fyoti, mbote, mpangi, nyonso. . . Mpe mu zabaka ti luzingu ya yandi vwandaka tadila yawu, oh, mu zolaka. . . mpe mu vwandaka na lenda ya kusala yawu. Mbote, kana kibaka ya matadi ya ngolo, ya bametre kumi na zole, zolaka—zolaka vwanda kima yina lendaka sala yawu, ya kele. . . Mu ke sala yawu makumi yivwa, samu na kundima yawu, yina.

<sup>88</sup> Mpe kana mu lenda banza yawu samu na mwana ya munu ya fyoti ya bakala, (na yina, kana luzingu ya yandi yina ke kufwa me zimbana, mu ke kwikila ti mwana ke kuzwa mpululu,) wapi mutindu ya kulutula, ya ke vwanda samu na Nzambi, samu na mwana ya Yandi yina ke zimbana ya Seko! Wapi kisika Yandi ke tula yandi? Yandi tulaka yandi na manima ya Ndinga ya Yandi Mosi. Ntangu nionso beno kele na kati ya Ndinga yina, beno kele na lukengolo. “Kana beno zinga na kati ya Munu, mpe Bandinga ya Munu na kati ya beno, na yina beno lomba kaka yina beno zola.” Yawu yina, Ndinga.

<sup>89</sup> Na yawu, Eve vwandaka tambula na kati ya disamba, mpe yandi kutanaka na nyoka, muntu mosi ya kulengula mingi. Mpe

yandi . . . Mpe yandi bandaka . . . Ntangu yayi, yandi vwandaka na lweka yankaka. Nzambi ke zingaka, ke zingaka, ke vwandaka na kati ya kukikulumusa, ata mbala mosi ve na mutindu yankaka. Beno me mona? Ntangu yayi, mama yayi ya fioti, ya kukikulumusa ke kwisa kuna, mpe Satana ke kwisa mutindu muntu ya ndwenga, ya mayele, ya kulengula. Mpe yandi zolaka kutekisa manaka ya yandi. Ntangu nyonso . . .

<sup>90</sup> Ata mutindu Satana vwandaka pene-pene; ntangu nionso yandi vwandaka na manima ya Ndinga yayi, yandi vwandaka mbote mingi. [Mpangi Branham me bula Biblia ya yandi—Mu.] Beno me mona? Na yina, bika ti Satana kusala nionso yina yandi zola; beno kangama kaka na Ndinga. Ya ke sala ata luswaswanu mosi ve.

Kana yandi tuba, “Kasi, nge kele ya kubela.”

“Na nzila ya bamputa ya Yandi mu me beluka.”

“Mbote, nge ke kufwa.”

“Yandi ke vumbula munu dyaka. Yandi silaka yawu.”

<sup>91</sup> Beno me mona, beno vwanda kaka na manima ya Ndinga. Kaka yina. Klisto vutukaka na Ndinga, Yandi mosi. “Ya me sonama.” Beno me mona? Ntangu yayi, beno vwanda na manima ya Ndinga.

<sup>92</sup> Kasi, Eve, yandi bandaka kaka mutindu kuyambula, kasi yandi bikaka yawu ata fioti ve. Yandi bikaka kaka mwa nsasa mosi ya fioti. Mpe ya kele yina Satana zolaka ti yandi kusala. Yandi katulaka yandi na manima ya nsilulu ya Nzambi, na nzila ya kuyindula.

Beno meka ata fioti ve na kubanza na Ndinga ya Nzambi. Beno kwikila Yawu kaka! Beno me mona?

<sup>93</sup> Na yawu, yandi basikaka Kuna. Mpe ntete Adam kukwenda na yandi, mutindu kento, yandi vwandaka dezia me simbama na Satana. Mpe yandi . . .

<sup>94</sup> Mpe beno me tala? Klisto salaka kima mutindu mosi, kieleka. Ntangu yayi, samu na kuvulusa, Nzambi zolaka vwanda kuna ntete. Beno talaka? Marie, na ntwala yandi kwisa na Joseph, Mpeve-Santu kwendaka kuna. Amen. Beno me mona? Ya ke kisika yina Mukudi kwisaka.

<sup>95</sup> Ntangu yayi, ntangu yayi beno tala, kento ya kimuntu kubwaka, mpe Nzambi salaka nzila samu na yandi na kuzwa mpulusu. Ata ti yandi kubwaka, Yandi salaka nzila.

<sup>96</sup> Ntangu yayi, yina vwandaka kento ya makwela ya ntete na zulu ya ntoto, yina kubwaka, na ntwala bakala ya yandi mpe yandi kwelanaka. Yandi kubwaka, na—na nzila ya—ya ngindu, na kisika ya kubikana na Ndinga. Yandi kubwaka. Mpe yandi kubwaka na lufwa, nkabwani ya Kukonda nsuka. Na

yandi, yandi nataka bakala ya yandi mpe nyonso yankaka yina vwandaka na zulu ya ntoto. Yandi kubwaka!

<sup>97</sup> Ntangu yayi, kasi, Nzambi, ya kufuluka na kyadi, salaka nzila samu na kuvulusa kento yina. Mpe ntangu yayi Yandi silaka yandi, na kutubaka na yandi ti ntangu yankaka, na bilumbu ke kwisa, Ndinga ya kieleka ke kwisa na yandi diaka. Ndinga ya kieleka ke zabana na yandi. Ntangu yayi beno bambuka moyo na yawu. Samu, Yandi silaka Klisto, na nzila ya kento.

<sup>98</sup> Mpe Klisto kele Ndinga. Santu Jean 1, “Na mbandukulu vwandaka Ndinga, mpe Ndinga vwandaka na Nzambi, mpe Ndinga vwandaka Nzambi. Mpe Ndinga kumaka muntu,” beno me mona, “mpe zingaka na kati ya beto.” Nzambi zingaka na beto na kati ya nzutu. Yandi vwandaka Ndinga.

<sup>99</sup> Na ntwala kuvwanda Ndinga, ya kele dibanza. Mpe dibanza fwana vwanda vangama. Mbote mingi. Na yawu, mabanza ya Nzambi kumaka luvangulu ntangu ba tubaka yawu, na nzila ya Ndinga. Ya kele ntangu Yandi ke lakisa yawu na—na beno mutindu dibanza, dibanza ya Yandi, mpe ya me monisama na beno. Na yina, ya kele dyaka dibanza tii beno ke zonza yawu. Ya kele samu na yina . . .

<sup>100</sup> Moise kwendaka samu na kusambila. Dikunzi ya Tiya yayi vwandaka pene-pene ya yandi, mpe Yandi tubaka, “Kwenda, telemisa nkawa ya nge na lweka ya este, mpe tuba, bokila ‘banzinzi.’”

<sup>101</sup> Ya vwandaka na banzinzi ve. Kasi yandi kwendaka mpe simbaka nkawa kuna, mpe tubaka, “Bika ti banzinzi kuvwanda.” Banzinzi vwandaka ata fioti ve, ntete. Yandi me vutuka. Kasi bandinga, dibanza ya Nzambi, me tubama dezia. Ya kele ndinga, ntangu yayi ya fwana salama.

<sup>102</sup> Ntangu yayi beno ke mona ve kisika Yesu tubaka? “Kana beno tuba na mongo yayi; ve kana Mu tuba yawu. Kasi beno tuba na mongo yayi, ‘Katuka awa.’”

<sup>103</sup> Mpe kima ya ntete, mu banza, na ntangu ya Moise, nzinzi ya nene ya vert bandaka na kuniunguta. Mpe, na manima ya mwa ntangu fioti, ba vwandaka na ba-kilo zole na ndambu. Beno me mona? Wapi kisika ba katukaka? Yandi . . . Nzambi vangaka bawu. Beno ke mona ve mutindu . . .

<sup>104</sup> Nzambi lenda bebisa yinza yayi na nkokila yayi, na—na banzinzi, kana Yandi zola. Mbote, Yandi lendaka fulusa banzinzi tii na ngonda. Kima mosi kaka Yandi lendaka sala kele kutuba kaka, “Bika ti banzinzi kuvwanda, tii na ngonda.” Yawu yina kaka ya lendaka sala. Ba-produit chimique to kima mosi ve, ba ke fuluka, ke fuluka, ke fuluka. Beno me mona?

<sup>105</sup> Yandi lenda sala yina Yandi zola. Yandi kele Nzambi, Mvangi. Kima mosi kaka ya kusala kele kutuba yawu. [Mpangi



Branham me fina misapi ya yandi—Mu.] Ya kieleka. Yandi kele Mvangi. Ntangu yayi, kana beto me bakula kaka mutindu Yandi kele nene! Beno me mona? Yandi ke salaka kaka yina Yandi zola.

<sup>106</sup> Yandi kele ya kuvwanda kuna mpe ke tala bantu, mpe mwa milongisi yayi, yina ke basika na mayele ya yimbi, mpe, “Ya kele ve na Nzambi,” mpe—mpe nyonso. Huh! Mbote, ya kele kaka mutindu bawu vwandaka na Babel, dyaka. Babel, mu zola kutuba.

<sup>107</sup> Ntangu yayi beto ke mona ti Nzambi tubaka na Eve, ti, “Na manima ya ntangu mingi, Ndinga ke vutuka na nge.” Ntangu yayi, wapi mutindu yandi kubwaka? Mu zola kalasi ya munu kutuba yawu. Wapi kisika yandi kubwaka? Wapi kisika Eve kubwaka? Na Ndinga. Ya kieleka? Ndinga. Mpe Nzambi tubaka ti Yandi ke sala nzila samu na kuvulusa yandi dyaka mpe kuvutula yandi na Ndinga. Mbote mingi. Na manima ya ntangu mingi, Ndinga ke zabana na yandi. Mbote mingi. Ndinga ke kwisa samu na lukanu mosi ntangu yayi. Beno simba mbote ntangu yayi, yina mu ke tuba. Ndinga zolaka kwiza na yandi samu na lukanu mosi, yina vwandaka samu na mpulusu. Mbote mingi.

<sup>108</sup> Kasi, tii—tii kuna, yandi vwandaka na kiyingingilu yina zolaka—yina zolaka sala tii ntangu kwisaka samu na Ndinga ya kisina. Ntangu yayi beno—beno ke bakula pwelele? [Dibuundu me tuba, “Amen.”—Mu.] Beno me mona? Yandi tubaka na yandi ti Ndinga ke kwisa na yandi diaka, kasi, tii na ntangu yina, Yandi pesaka yandi kiyingingilu tii na ntangu yina kwisaka. Na yawu, Yandi pesaka yandi munkayulu ya kusala, kiyingingilu samu na Menga yango.

<sup>109</sup> Ntangu yayi, menga vwandaka ya bangombe ya babakala mpe ya mameme, mpe ya bankombo mpe nyonso, kasi ya vwandaka katula ve disumu ya yandi. Beno me mona? Ya vwandaka fika kaka disumu ya yandi. Ya katulaka yawu ve, ata fyoti. Ya vwandaka fika yawu. Na yina, ya vwandaka menga ya kibulu, mpe na kati ya menga ya kibulu kele luzingu ya kibulu. Ya vwandaka kiyingingilu tii ya kieleka . . . Ntangu yayi beno lwata kazaka ya beno.

<sup>110</sup> Menga ya kieleka, ya kimuntu, mutindu bantu ke vwanda, kumaka nzutu (Nzambi); kukondwa kuvukisa banzutu, mwense, mbutukulu ya bumwense basisaka yawu. Ntangu yayi Ndinga ya Nzambi, nsilulu, kumaka Menga, mpe kitukaka nzutu na kati ya Muntu ya Yesu Klisto Mvulusi. “Menga ya bangombe mpe bankombo, mpe nyonso yina . . .”

<sup>111</sup> Kasi ntangu yayi beno vingila. Awa Nzambi salaka nsilulu, na kutubaka ti ya ke vwanda kuna ntangu Yawu ke kwiza, “Nkuna ya yandi ke diata yintu ya nioka.” Ntangu yayi, kana nkuna ya yandi me kwisa kaka mutindu ya vwandaka na Adam,

to mutindu ya vwandaka na nyoka, mpe nionso yina, na yina ya ke vwanda dyaka nkuna ya disumu.

112 Ya kele samu na yina Jean dilaka. Ya vwandaka na muntu ve, samu ti ata muntu mosi ve. . . Muntu nyonso vwandaka na simu yankaka, na lweka yankaka ya dibulu, dibenga ya nene. Kasi ya ke vwanda na ntangu yina kiyingilu yayi ya menga ya kibulu ke katuka, ntangu Menga ya kieleka, yina kitukaka nzutu kwizaka: Nzambi, yina kumaka nsuni mpe Menga. Biblia ke tuba ti Yandi vwandaka. Timothée ya Ntete kapu 3:16, “Kukondwa ntembe nene kele mansweki ya kinzambi: samu ti Nzambi kutalanaka na nsuni.” Ya kele kieleka. Mbutukulu ya bumwense salaka yayi.

113 Ntangu yayi, menga ya mameme mpe bankombo vwandaka fika disumu, kasi ya vwandaka vwanza yawu ve, samu ya vwandaka menga ya kibulu. Kasi ya zolaka vwanda mbote mingi, ya zolaka vwanda kiyingilu.

114 Mpe ya kieleka bawu mesanaka—mesanaka mbote na kiyingilu yina, mpe na yawu bawu vwandaka landila kaka.

115 Mpe, ntangu, Ndinga ya kieleka, ya nsilulu kumonisamaka na kati ya Yesu Klisto, Yandi yina siamisaka ti ya kele Mwana ya Mvangi ya nene, Nzambi; mpe me siamisama, Yandi mosi, na kuvwandaka Ndinga ya Nzambi ya moyo. Fiou! Oh! Yandi siamisaka ti Yandi vwandaka. Yandi lendaka bokila bima na luzingu.

116 Ya vwandaka ve na muntu, to—to kima mosi ve na yinza, yina lendaka sala yawu. Ya kele ve na kima na zulu ya ntoto yina lenda vanga, kasi Nzambi. Dyabulu lenda vanga ve. Yandi kele yina ke bebisaka yina ba vangaka, kasi yandi lenda vanga ve. Disumu kele kaka ludedomo yina ba me bebisa. Beno zaba yina mu zola kutuba. Yinki kele luvunu? Ya kele kieleka yina ba me lakisa na mutindu ya yimbi. Beno me mona? Yinki kele kindumba? Kima ya mbote yina ba me bebisa. Nyonso na kati ya disumu, disumu kele kaka Kieleka yina ba me bebisa. Ntangu yayi, yandi lendaka vanga ve.

117 Kasi ntangu Klisto kwisaka, Yandi siamisaka ti Yandi vwandaka Mvangi. Ya vwandaka na Menga yina ba silaka. Ntangu yayi kana beno zola kutanga yawu, beno. . . Beto baka kaka na minuti mosi. Beto ke baka ntangu na zulu ya yayi, na mutindu nyonso, na nkokila yayi. Mu. . .

118 Ya kotisaka munu na kidi-kidi. Mu banza ti muntu nyonso zola kukwenda na yinzo, beno zaba. Mpe na yawu ya kele. . . [Dibuundu me tuba, “Ve.”—Mu.] Ntangu yayi beto baka Actes 2. Matondo na beno. Mpe beto ke kaka. . .

119 Actes 2, mpe beto ke tala kana yayi kele kieleka, to ve, kana Yandi vwandaka lakisa ti Yandi vwandaka Nzambi. Mbote mingi. Beno baka Actes 2. Ntangu yayi beto baka awa na nzila ya 2, Pierre ke na kutuba, Kilumbu ya Pantekote.

*Beno bantu ya Israël, beno kuwa bandinga yayi; Yesu ya Nazareth, muntu yina Nzambi ndimaka na kati-kati ya beno na nzila ya bimangu. . . mambu ya ngitukulu mpe kidimbu, yina Nzambi salaka na nzila ya yandi na kati-kati ya beno, mutindu beno ya beno ya lu. . . ye. . . beno mosi zaba mpe:*

120 “Muntu yina ba ndimaka, ti ya vwandaka Nzambi na kati-kati ya beno.” Na nzila ya bima kaka Yandi salaka, lakisaka ti Yandi vwandaka. Pierre yandi yina, ya kutelama na ntwala Kimvuka ya bakuluntu, vwandaka tuba na bawu.

121 Nicodeme zabaka mutindu mosi. Yandi tubaka, “Rabbi, beto nionso me zaba ti Nge kele Longi yina me katuka na Nzambi, samu ti muntu ve lenda sala bima yayi kaka kana ti Yandi katuka na Nzambi.” Beno me mona? Bawu zabaka yawu. Kasi samu na yinki?

122 Ntangu yayi beno tala mbote. Ntangu yayi, ba silaka Eve yayi. Kasi ntangu. . . Kento ya makwela yina kwizaka, mpe mangaka, ntangu Ndinga ya kieleka kwizaka na yandi. Na yawu, kento kumangaka na kundima; kento ya makwela ya Hébreux. Samu ti, yandi vwandaka kento ya makwela ya—ya Nzambi; Yandi benganaka yandi, na kufwaka makwela. Ya kele kieleka? Yandi vwandaka kento ya makwela ya Nzambi.

123 Beno ke tuba, “Mbote, ba me kwelanaka ntete ve.” Ya kieleka. Kasi Joseph benganaka Marie na ntwala. . . Yandi zolaka bengana Marie na ntwala bawu kwelana. Beno me mona? Yandi kumaka fiancée na yandi.

124 Mpe ntangu Yandi kwisaka, mpe Ndinga yina Yandi silaka, kwisaka samu na makwela, Yandi monaka yandi ya kukangama mingi, na biyingilu ya yandi, ti yandi zolaka baka ve nsilulu ya kieleka yina ba salaka, Ndinga, Klisto.

125 Ya lendaka vwanda ti beno ke bakula yawu ve. Ntangu yayi bika mu vutukila yawu diaka. Mu zola ti beno bakula yayi, beno me mona.

126 Ba silaka yandi, (kento ya makwela, Eve), samu na kuvwanda Mukudi. Mukudi ya Yandi ke vwanda Ndinga. Mpe ntangu Ndinga kwizaka, kumaka nsuni, yandi mangaka Yawu. Ba pesaka yandi kiyingilu. Ntangu yayi beno simba yawu, “kiyingilu.” Ba pesaka biyingilu samu na kukwenda na ntwala, tii Mukudi ke kwiza. Mpe ntangu Mukudi kwizaka, yandi zolaka landila na kiyingilu ya yandi, mpe mangaka Ndinga ya kieleka. Beno me mona yawu? [Dibuundu me tuba, “Amen.”—Mu.] Mpe ya vwandaka kento ya makwela ya Hébreux.

127 Mutindu mosi Yandi salaka, na nzila ya Eve ya zole, kento ya makwela, mama ya luzingu nyonso ya kimpeve. Beno me mona? Eve zola kutuba “mama ya nyonso,” yina kele mpeve. . . “nyonso yina ke zinga.” *Eve*, “mama ya yina nyonso ke zinga.”

128 Ntangu yayi, mpe ntangu Yandi kwizaka na kento ya makwela ya Hébreux, yandi vwandaka mama ya bayina nyonso vwandaka zinga, kasi yandi mangaka Yawu.

129 Eve ya kimuntu kubwaka, na Eden, na kuwaka mabanza ya Satana kele yina ke telemina Ndinga ya Nzambi. Ya kele mutindu yina yandi kubwaka. Mbote mingi, tata. Yandi kubwaka samu ti yandi salaka yawu.

130 Eve ya kimpeve, ntangu yayi, yina kele dibuundu, kento ya makwela ya Klisto. Yandi kubwaka, na Eden ve, kasi na Rome, beno me mona, na Lukutakanu ya Nicée, ntangu yandi mangaka, dibuundu yina ya Pentecote, yina kwendaka na Nicée, mpe kuwaka mabanza ya Rome, na kisika ya kukangama na Ndinga, yandi kubwaka. Mpe nyonso na yandi, kufwaka na yandi, na nziunga ya yandi. Ntangu yayi, kaka mutindu Eve ya kimuntu kubwaka, Eve ya kimpeve kubwaka. Kento ya makwela ya Nzambi kubwaka—kubwaka na disamba; Kento ya makwela ya Klisto kubwaka na Rome. Beno me mona?

131 Beno tala, na nzila ya mabanza ya mutindu mosi, na kutelemina Ndinga ya Nzambi, yandi ke pesa diaka kikesa na bamuswa ya yandi ya ngolo, na Satana. Na yina, beto me mona na kubukana ya Bidimbu yayi, ti yina vwandaka Satana, mpe ya kele kaka Satana kuna. Biblia ke tuba ti ya kele kieleka kiti ya Satana. Mpe mutindu Eve zimbisaka bamuswa ya yandi—ya yandi ya ngolo, mpe pesaka yawu kuna na Satana, na disamba ya Eden; dibuundu, kento ya makwela ya Klisto, salaka kima mutindu mosi na Rome, ntangu bawu yambulaka Biblia samu na kubaka ba-dogme ya bawu mpe mabanza ya bawu. Beno me mona mutindu ya ke fwanana?

132 Na kulandaka bifwanikisu, beno ke basika ve na nzila. Kana diboko ya munu kele mutindu. . . Kana mu me monaka ntete ve munu mosi, mpe mu mona kivudi ya munu kukwiza, mu ke zaba kaka na yina mu ke talana. Beno me mona? Kasi, ya kele mutindu mosi. Kana beno zola kumona yina ke na kwiza, beno tala yina vwandaka. “Samu ti. . . bima nyonso ya ntama vwandaka bivudi ya bima ke na kwiza,” Biblia ke tuba. Mbote mingi.

133 Na yina, yandi zimbisaka ngolo ya yandi samu na Ndinga, Ndinga ya Nzambi, ntangu yandi tekisaka Biblia, mpe kotisaka muntu mosi kuna yina ke tuba ti dibuundu kele na bamuswa ya kusoba konso kima yina bawu zola soba. Mpe bawu me sala yawu. Mpe kento ya makwela ya Klisto, kento ya makwela ya pentecote, me teka ngolo ya yandi, na Nicée, kaka mutindu Eve tekaka ngolo ya yandi na Satana na disamba ya Eden. Ya kieleka. Mbote mingi.

134 Nzambi me sila; dibuundu yayi, dibuundu yayi ya pentecote, na kuzabaka ti yandi ke sala yawu; mutindu Yandi salaka na Eve, Nzambi silaka.

135 Dibuundu ya pentecote, beno ke kwikila ti yandi me tekisa bukuluntu ya yandi, na ntwala . . . ngolo ya yandi, ntangu yandi katukaka kuna? Beno ke kwikila yawu? Yandi, ya kieleka, yandi salaka yawu. Na yina wapi mbote kele credo, yina kele ve ya kuvwanda na zulu ya Biblia yayi? Mu zola muntu kutala yina ba me bokila Credo ya Bantumwa, to mpe ata mpova mosi ya yawu na kati ya Biblia. Yina kele credo ya Katolika, credo ya bantumwa ve.

136 Beno tanga Actes 2:38, yina kele Credo ya bantumwa, kana yandi kele na mosi. . . ? . . . Ntangu yayi, ya kele yina bawu vwanda sadilaka ntangu nyonso, na mutindu nyonso. Na yawu kana beno . . . Beno me mona?

137 Na yawu, bawu me tekisa bukuluntu ya bawu. Yina kaka ve, ba-Methodiste, ba-Baptiste, ba-Presbyterien, ba-Pentecotiste, bayankaka ya bawu, me sala mutindu mosi. Yandi salaka dénomination. Rome, yinki salaka yandi kusala yawu, yandi salaka dénomination mpe tulaka muntu na yintu ya yawu. Mpe ba-Méthodiste, ba-Baptiste, ba-Pentecotiste mpe mosi na mosi, me sala kima mutindu mosi, me tula nkonga ya bantu na yintu ya yawu. Ata nyonso yina Nzambi ke tuba, bawu . . . Beno fwana sala yawu mutindu bawu ke tuba na kusala yawu.

138 Mbote, yinki ya kele? Ya kele kima ve na yinza kasi kindumba ya kimpeve, kifwanikisu ya kento; yinga, tata, ba-credo, ba-credo ya luvunu, yina me salama na maboko ya bantu. Na yina yandi kumaka, ntangu yandi salaka yawu . . . Ntangu yayi mu ke talisa yayi. Yandi kumaka kento ya kindumba, na Nzambi. Beno ke kwikila ti Biblia me tuba mutindu yina? Yinga, tata. Bana ya yandi ya bakento me sala mutindu mosi.

139 Ntangu yayi na Apocalypse 17, kana beno zola kusonika yawu. Ba zangulaka Jean na Kimpeve, “Mpe mu monaka kento ya kindumba ya nene ya kuvwanda na zulu. . .” Mpe beto tangaka yawu mazono na nkokila. Mpe ya vwandaka na miongo sambwadi, mpe ya kieleka yawu yina yandi salaka. Mpe yandi me pesa yinza kindumba ya yandi ya mvindu. Ya kele kieleka? “Mpe bantinu nyonso ya ntoto ke sala kindumba na yandi,” ke vuna, mpe ke yiba, mpe ke vuna, mpe ke futisa kubalula ntima, mpe—mpe ba-neuvaine, mpe bima nyonso yankaka.

140 Mbote, ntangu yayi beno bambuka moyo, yandi vwandaka na bana ya bakento. Mbote, kana yandi kumaka nzutu, mpe na yisi ya systeme ya organisation, kuna systeme ya muvimba kele na kifu. Mpe kana Eve, tumamaka ve na Nzambi, losaka bima nionso na lufwa, yina nionso vwandaka na nsi ya yandi; mpe konso dibuundu yina ke salaka organisation, ke losaka nyonso na lufwa, na yisi ya yawu. Kieleka. Nionso me kwenda. Ya kieleka landila Ndinga awa. Beno tanga Apocalypse 17. Mpe Biblia ke tuba ti Yandi ke “yoka yandi na tiya, mpe bana ya yandi nyonso

na yandi.” Ya kele kieleka. Yina zola kutuba, systeme nyonso ya organisation ke yokama na tiya, na kento ya kindumba.

141 Ntangu yayi, ya ke na kuwakana ngolo, mpe mu—mu zaba ti beno ke kuwa yawu, mpe mu—mu zola kuwa yawu. Mpe mu—mu . . . Ya kele kieleka, na kutala. Biblia ke tuba yawu, na yawu ya ke salaka yawu mbote.

142 Yandi kumaka “kento ya kindumba.” Beno lenda tanga yawu na Apocalypse, kapu ya 17. Yandi, yinki yandi salaka? Yandi salaka kindumba, na kutelemina Bakala ya yandi mosi. “Mbote,” beno ke tuba, “ve, ya kele Biblia.” Ndinga kele Nzambi. Mpe kana beno katula kima mosi. . .

143 Beno ke zola ti kento ya beno kupesa bézé na bakala yankaka? Ata ti yandi ke suka kaka na yina, beno ke zola ve ti yandi kusala yawu. Yandi ke lakisa ti yandi kele ve ya kukwikama.

144 “Muntu nyonso yina ke katula Mpova mosi na Yawu, to ke bwela mosi na Yawu.” Alleluia! Klisto zola ti Kento ya Yandi kuvwanda ya kuvedila na Ndinga. Ya kele mutindu yina Yandi fwana vwanda.

145 Samu, kima mosi ve, yota mosi ve, to kitini mosi ve, to kima mosi ve, mwa kitini mosi ya kisono, ke zimbana na musiku yayi, to na Buku yayi, tii kuna Yawu nionso ke salama. Yesu tubaka, “Mazulu na ntoto ke luta, kasi Ndinga ya Munu ke luta ata fioti ve.”

146 Beno tula ve ntendulu ya muntu mosi na Yawu. Yandi zola vwanda ya kuvedila, ya kukondwa mvindu, mpe ya kukondwa kifu. Mu ke zola ve kento ya munu kusakana na bakala yankaka. Mpe ntangu beno ke banda na kuwa mabanza ya mutindu yayi, na nganda ya Yina, beno ke kuwa, beno ke sakana na Satana. Amen! Ya ke sala beno ve musambidi? Nzambi zola ti beno vwanda ya kukondwa mvindu. Beno vwanda kaka kuna na Ndinga yina. Beno vwanda kaka na Yawu. Mbote mingi.

147 Nzambi silaka na yandi, mutindu Yandi salaka na Eve na disamba ya Eden, na Eve yayi ya nsuka awa. Na yina, dibuundu ya pentecote, mbandukulu ya dibuundu, dibuundu yawu mosi, kele mama ya bantu nyonso ke na kuzinga, samu ti, ntangu nyonso yina bawu ke kota kuna. Kasi, beno me mona, ntangu bawu ke baka masumu ya yandi, bawu ke kufwa na yandi.

148 Awa kwisaka mwa muntu mosi. Yandi tubaka, “Mu—mu zola sadila Nzambi.”

149 Ba ke tuba, “Mbote, tala yina nge ke sala. Kwenda kuna mpe balula ntima.”

“Mbote mingi, mu ke sala yawu. Nkembo na Nzambi!” Kwenda kuna, balula ntima.

150 “Ntangu yayi kwisa kota na beto.” Tala, yawu yina. Uh-huh. Beno me mona? Yawu yina. Huh! Ya kele kieleka, yandi kufwaka

kaka na yawu. Beno me mona? Beno me mona? Ya kele kaka . . . Ya kele yina Buku yayi ke na kulongaka, beno me mona, ve yina mu ke na kutuba. Samu ti, Yawu me tuba Awa, mutindu yina. Mbote mingi.

<sup>151</sup> Ntangu yayi, Nzambi silaka yandi, mutindu Yandi salaka na Eve. Yandi tubaka na Eve ti ya ke vwanda na ntangu yina Ndinga ke vutuka diaka na yandi. Ntangu yayi beno ke bambuka moyo na yawu? Yina yandi zimbisaka, ya ke vutuka dyaka. Samu ti, ya kele kaka na Kima mosi yina lenda vutula dyaka, mpe ya kele Ndinga. Kieleka.

<sup>152</sup> Mu tubaka, bula munduki; kana nge kuma ve na kisika nge ke kana, tala kisika yawu me kwenda na lweka. Beno fwana vutuka kuna mpe kubanda dyaka. Beno me mona?

<sup>153</sup> Mpe kana beno vutuka, beno kwenda na Nicée. Ya kele kisika beno ke bandaka dyaka, beno me mona. Beno vutuka, ntama ya ba-organisation yayi, ntama ya dibuundu yina nionso. Mpe beto me mona Bidimbu yayi na mutindu ya kulunga.

<sup>154</sup> Mu ke kukiyufulaka ntangu nionso, luzingu ya munu nionso, samu na yinki mu vwandaka telemina mingi ba-systeme ya organisation. Bantu ve, ve. Bantu kele kaka mutindu munu to beno, to muntu nyonso yankaka. Kasi systeme yina, systeme yina ya denomination, ntangu yayi mu ke mona yawu kaka awa. Mu me zabaka yawu ata fioti ve tii na ntangu yayi. Mpe ya kieleka.

<sup>155</sup> Nzambi silaka Eve ya kimpeve, mutindu mosi Yandi salaka na Eve ya kimuntu, ti diaka Ndinga ke vutuka na yandi. Na bilumbu ya nsuka Yandi ke vutula diaka Dibuundu, na Ndinga ya ntete.

<sup>156</sup> Ntangu yayi beno tala mbote-mbote. Mu—mu zola ti beno vwanda kieleka ntangu yayi. Nzambi silaka Eve, ntangu ke kwisa ntangu Ndinga ke vutuka na nzila ya Nkuna ya yandi. Ndinga yayi, Yawu mosi, ke kuma Nkuna. Mpe ntangu ba pesaka yandi kiyingilu, yandi kangamaka na kiyingilu yina. Mpe ntangu Ndinga kwizaka na yandi, yinki yandi salaka? “Mu zola yawu ve.” Ya vwandaka mingi ya kukikulumusa. Ya monanaka kieleka ve, samu na yandi. Ya vwandaka ve ya kulungula mingi. “Kidikilu? Oh, la la! Oh! Mwana-bakala mutindu yina, yina kwendaka ve kilumbu mosi na lukolo? Mbote, mu lendaka ve kundima yawu. Yina ke Mesiya ve. Mwana-bakala yina ke bika bana-babakala yankaka kudiata yandi mutindu yayi, na yina kubokila yawu ‘Mesiya’? Yandi ke bika bawu kutula kitende na kizizi ya yandi, na manima ba ke bula yandi na yintu? Mpe yandi ke kukibokila yandi mosi Profete, Profete ya kieleka, yina vumbukaka?”

<sup>157</sup> Kieleka, bawu zabaka ve baprofete. Yesu tubaka yawu. Yandi tubaka, “Kana beno zabaka baprofete, beno zolaka zaba Munu.” Ya kele kieleka.

158 Ntangu yayi beno tala. Kasi ntangu Ndinga kwizaka na yandi, mutindu, kaka kieleka mutindu Nzambi tubaka ti Yawu ke kwiza; yandi banzaka Yawu ke kwisa na mutindu yankaka. Mu ke tubila kento ya makwela, kento ya makwela ya ba-Juif, kento ya makwela ya ba-Hebreux. Yina vwandaka Eve, na kubanda. Na yina ntangu Yawu basikaka awa, yandi zolaka Yawu ve. Yandi zolaka kukangama na kiyingilu ya yandi.

159 Ntangu yayi, Nzambi silaka na Eve ya kimpeve, na Pentecote, tubaka yawu mpe na ntuala yawu salama, bamvula nkama yiya na ntuala dibuundu kubwa, ti bawu ke kubwa, mpe bawu ke sala yina bawu salaka. Kasi, Yandi silaka, na bilumbu ya nsuka Yandi ke tinda diaka Ndinga.

160 Yesu zonzaka kima mutindu mosi ntangu Yandi vwandaka na zulu ya ntoto; Yandi ke fidisa dyaka Yawu. Mpe yinki kele. . . Yinki Yawu ke mona? Ya ke kuzwa kima mosi yina Yawu kuzwaka ntangu Yawu kwizaka ntete. Kieleka. Bawu kuzwaka. . . Bawu, bawu zola kiyingilu ya bawu. Bawu zola denomination ya bawu. Bawu zola ba-credo ya bawu. Bawu zola zinga kaka mutindu bawu zola. Mpe bawu zola, “Mbote, mu kele *Kingandi*. Mu kele ya *Yayi-mpe-yayi*.” Ya ke sala ata luswaswanu ve na yina Nzambi ke na kusalaka, bambala Yandi ke talana Yandi mosi; Yandi lendaka vumbula bantu ya kufwa; Yandi lenda tuba mansweki ya bantima; Yandi lenda sala nionso yina Biblia me tuba ti Yandi ke sala. Yina ke sala ata luswaswanu ve. “Kana ya kele ve na ngwisani na organisation ya munu, Yawu ke na mfunu ve.” Benome mona?

161 Kima mosi yina kento ya makwela ya Hébreux salaka, ya kele kieleka, beno me mona, bawu kuwaka kiyingilu ya bawu. Mpe Nzambi silaka bawu kima ya kieleka. Mpe ntangu kima ya kieleka kwisaka, bawu zolaka Yawu ve. Ya vwandaka ya kukikulumusa mingi.

162 Ntangu yayi ya kele kima mutindu mosi bubu yayi, ntangu—ntangu Yawu ke kota na kisalu. Ntangu yayi, Nzambi tubaka, na Malachie 4, ti Yandi ke fidisa Nsangu na bilumbu ya nsuka, yina ke vutula. Joël tubaka, “Mu ke vutula bamvula nyonso.” Nyonso yina Rome kudyaka, mpe nyonso yina ba-Méthodiste kudyaka, mpe nyonso yina ba-Baptiste kudyaka, kintala yayi ya ntete ya pentecote, Nzambi tubaka, “Mu ke vutula dyaka na kilumbu ya nsuka.” Ya kele kieleka.

163 Mpe Yandi lenda fidisa beto muntu ya mutindu yina yina ke vwanda. . . Nzambi ke tindaka kaka Ndinga ya Yandi na profete, na ba-reformateur ve; na bapofete. Ya vwandaka ve ngunga samu na yawu. Ntangu yayi ya kele. . . na kukuma pene-pene na ngunga yango, mpe ya kele samu na yina beto ke na kuingilaka yawu na kukwiza. Yawu ke vwanda ya kukikulumusa mingi mpe ya lutondo! Mpe na yawu. . . Oh, la la!



164 Beno ke banza ti ba-Methodiste ya ba-aristocrate, ba-Baptiste, mpe ba-Presbytérien, ba-Pentecotiste, ke ndima yawu?

“Oh,” beno ke tuba, “Ba-Pentecotiste?”

165 Ba-Pentecotiste kele bantu ya Laodicée. “Mvwama, mpe kele na nsatu ya kima mosi ve.”

166 Yandi tubaka, “Nge zaba ve ti nge kele mputu.” Ba lendaka vwanda na bayinzo ya ba-million ya ba-dollars na bayinzo ya nene, kasi beno kele kaka bamputu, bamputu ya kimpeve.

“Oh,” beno ke tuba, “Mu ke mona Yawu nyonso.”

“Nge kele mpofo!”

“Mbote,” beno ke tuba, “nkembo na Nzambi, mu me fuluka.”

“Kinkonga!”

“Mbote, ya kieleka samu na bantu ya beto. Beto kele na baseminere. Beto . . .”

167 “Mpe nge zaba yawu ve.” Ntangu yayi ya kele mutindu yayi mpe mutindu yina. Ntangu yayi, kana Biblia me tuba ti Dibundu ya Laodicée ke vwanda mutindu yina . . .

168 Mpe ya kele ve na muntu na zulu ya ntoto yina lenda manga ti yayi kele ve nsungi ya nsuka, samu ti, Nsungi ya Dibundu ya Laodicée, to, nsungi ya sambwadi ya dibundu. Mpe, awa beto kele, na bamvula mafunda zole ya zole ke na kusukisa yawu. Ya kele dyaka ve na bansungi ya dibundu. Ya kele samu na yina beno bampangi ya Mvula ya Nsuka zolaka banda dyaka ve organisation yankaka. Ya ke vwanda dyaka ve. Ya kele kieleka. Ya kele na nsuka. Amen. Ya lenda vwanda dyaka ve na bansungi ya dibundu. Nyonso me suka.

169 Kasi na yina kana nsangu ya pentecote vwandaka nsangu ya nsuka . . . Na yina, kunungisama, kusantisama, mbotika ya Mpeve-Santu, bansangu tatu ya nsuka, bansungi tatu ya dibundu ya nsuka ke lakisa Mbutukulu ya muvimba.

170 Kaka mutindu kento ke na kuzwa, ke kuzwa bébé ya yandi; kima ya ntete ke salama kele masa, kima yina ke landa kele menga, kima ke landa kele luzingu.

171 Ntangu ba kufwaka Yesu na kulunsi, kima yina me katuka na nzutu ya Yandi, samu na kusala ya malu-malu . . . samu na kusala Mbutukulu. Ba tobolaka mpanzi ya Yandi, Menga mpe maza basikaka, mpe, “Na maboko ya Nge Mu me pesa Mpeve ya Munu.” Yinki katukaka na nzutu ya Yandi vwandaka masa, Menga, Mpeve.

172 Ntangu yayi, ya Ntete ya Jean 5:7 ke tubila beno yawu, “Ya kele na tatu yina ke pesaka kimbangi na Mazulu, Tata, Ndinga (yina kele Klisto,) mpe Mpeve-Santu.” Mpe tatu yayi ke wisanaka na mosi; bawu kele mosi ve, kasi bawu ke wisanaka na mosi. Mpe ya kele na tatu yina ke pesaka kimbangi . . . To, “Bawu kele mosi,” mu zola kutuba. Mu me zimbana kuna. “Mpe bima

tatu yina ke pesaka kimbangi na ntoto, kele maza, Menga, mpe Mpeve, mpe bawu ke wisanaka na mosi.”

173 Beno lenda vwanda ya kusantisama kukondwa kuvwanda ya kunungisama. Mpe beno lenda vwanda ya kunungisama kukondwa kuvwanda ya kusantisama. Beno lenda vwanda ya kusantisama kukondwa kuzwa Mpeve-Santu. Ya kele kieleka.

174 Bilandi, na Jean 17:17, vwandaka ya kusantisama mpe ya kupesa ngolo samu na kubasisa bampeve ya yimbi, kasi ba vwandaka kaka ve na Mpeve-Santu. Beno me mona? Kieleka. Ba zolaka kwenda na Pentecote, mpe kuvingila tii Mpeve-Santu ke kwiza.

175 Ya kele kisika Judas lakisaka bantinta ya yandi. Beno me mona mutindu mpeve yango salaka na nzila ya mvedolo, kusantisama? Kasi ntangu yawu kumaka na nsuka, yandi lakisaka bantinta ya yandi. Beno me mona? Ya kele kieleka.

176 Ntangu yayi beno tala, ntangu yayi, mpe awa beto me kuma na ntangu ya nsuka. Mpe Eve ya kimpeve, kaka mutindu ya kimu- . . . mutindu ba silaka Eve ya ba-Hebreux, kento ya makwela ya ba-Hebreux ba silaka yandi kuvutuka ya Ndinga. Mpe kento ya makwela ya kimpeve ya Pentecote, ntangu yandi kubwaka na Nicée, na yina ba silaka yandi na bilumbu ya nsuka ti Ndinga ke kwisa diaka. Ntangu yayi beno ke tuba, na yina . . .

177 Beno zola Masonuku yankaka, kubaka awa, Apocalypse 10. Mpe yandi tubaka, “Na ngunga, na ntangu ya wanzio ya nsuka, wanzio ya sambwadi (munati-nsangu ya sambwadi) ke banda na kubula, dinsweki ya Nzambi me kumana.” Beno me mona? Kuvutuka ya Ndinga! Biblia me tuba ti munati-nsangu yayi ya bilumbu ya nsuka ke vwanda, “Vutula dyaka bawu na Lukwikilu ya ntete, na Lukwikilu ya batata.” Kasi beno ke banza ti bawu me ndima Yawu? Ve, tata. “Bilumbu ya nsuka, Yandi ke vutula dyaka Ndinga ya ntete,” mutindu Yandi tubaka na Malachie 4.

178 Kasi yandi zimbisaka yawu. Ntangu yayi, yandi bikaka Ndinga yina na Nicée. Eve zimbisaka yawu na Eden; Eve losaka ya yandi na Calvaire. Mpe kimvuka ya Nicée ke na kumanga Yawu na bilumbu ya nsuka, kaka mutindu mosi. Oh!

179 Kasi ntangu Ndinga kotaka na nzutu ya muntu, yandi, Eve, dibuundu ya ba-Hebreux, mama ya kimpeve ya nionso yina ke zinga na ntangu yina, yandi losaka Yawu. Yandi kufwaka, na binkulu ya yandi mpe na ba-dogme, ti yandi kondwaka Yawu. Mutindu mosi yayi kele, kieleka. Mbote mingi.

180 Bawu ke kondwa Yandi, Ndinga ya moyo yina me monisama na kati ya nzutu, na nzila ya Ndinga yina ba silaka. Ndinga silaka na kusala bima yayi. Nsilulu kusalamaka, ti ya ke vwanda mutindu yayi na bilumbu ya nsuka. “Mutindu yawu vwandaka na bilumbu ya Sodome, mutindu mosi yawu ke vwanda na nkwezulu ya Mwana ya muntu.” Ntangu yayi beno tala mbote yina salamaka na Sodome. “Mutindu yawu vwandaka na

bilumbu ya Noé, mutindu mosi yawu ke vwanda na nkwezulu ya Mwana ya muntu.” Beno me mona? Beno tala mbote yina salamaka kuna. Beno me mona? Ntangu yayi, Yandi tubaka ti ya ke vwanda kima mutindu mosi, mpe beto ke zinga na kilumbu yina. Mbote, mpe ya lenda vwanda, mu banza, mu lenda kuzwa bankama sambanu ya bansilulu ya bawu mutindu yina, na Masonuku, kaka ke talisa na yawu. Beno me mona? Ntangu yayi, kasi, bawu mangaka Yawu.

<sup>181</sup> Yandi vwandaka ya kukangama na binkulu mpe kiyingilu, na kisika ya . . . Yandi kangamaka na kiyingilu ya menga, na kisika ya Menga ya kieleka. Yesu, Ndinga, tubaka, ntangu Yawu monisamaka na yandi, “Samu yandi kangamaka na binkulu yayi. . .” Yesu, Ndinga yina me monisama, tubaka na kento ya makwela, kento ya Hébreux, “Samu beno ke kangama na binkulu ya beno, beno ke sala Ndinga ya Nzambi kukondwa ngolo na beno. Yawu lenda sala kusalu ve.”

<sup>182</sup> Ntangu yayi ya kele samu na yina bubu yayi, ti, ba-reveil yina beto zolaka kuzwa, beto kele na ba-reveil ya badenomination. Beto kele ve na mouvement ya kieleka ya reveil. Ve, ve, ve. Ve, tata. Beno banza ve ti beto kele na ba-reveil. Beto ke na yawu ve. Oh, ba kele na mafuku mpe mafuku ya bamambele ya dibuundu, kasi ya kele ve na reveil kisika mosi. Ve. Ve.

<sup>183</sup> Kento ya makwela me kuzwa ntete ve réveil. Beno me mona? Ya me vwandaka ve na reveil kuna, ata kumonisama ya Nzambi ve samu na kuningisa Kento ya makwela. Beno me mona? Beto ke vingila yawu ntangu yayi. Ya ke baka Banzasi sambwadi yina me zabana ve kuna na manima, samu na kuvumbula Yandi diaka, beno me mona. Yinga. Yandi ke fidisa yawu. Yandi silaka yawu. Ntangu yayi beno tala mbote.

<sup>184</sup> Ntangu yayi, yandi vwandaka—yandi vwandaka ya kufwa. Mpe ntangu yayi kana mabuundu ke zimbana ba-credo ya bawu, mpe ke zimbana ba-dogme ya bawu, mpe ke baka kaka Biblia, ke lomba nsilulu, na yina ya ke vwanda na mfunu samu na bawu. Kasi, beno me mona, Yesu tubaka, “Beno, na binkulu ya beno, kusala ti Ndinga ya Nzambi kusala na beno kusalu ve.” Mbote, ya kele kima mutindu mosi bubu yayi na Eve ya kimpeve, beno me mona, kento ya makwela ya kimpeve ya bubu yayi, yina ba ke bokila, dibuundu. Yandi ke baka Ndinga ya Nzambi, mpe yandi ke ndima Yawu ve. Mpe yandi ke ndima ba-dogme, na kisika ya yawu. Na yina, Ndinga kele ve na kusalu samu na yandi, beno me mona, samu yandi ke meka na kukotisa credo ya yandi na Ndinga, mpe ya ke simba ve. Ntangu yayi, yina beto ke na yawu nsatu bubu yayi. . .

<sup>185</sup> Mu ke landila kaka na kutanga yayi awa, *Heraut Ya Nkwizulu Ya Yandi*, na bisono ya nene, “Beto ke na nsatu ya profete kuvutuka! Beto ke na nsatu ya profete na kuvutuka!”

Mpe mu banza, ntangu yandi ke vutuka, ba ke zaba kima mosi ve samu na yawu. Kaka. . . Ya kieleka. Ya ke vwandaka kaka mutindu yina, beno me mona. “Beto kele na nsatu ya yawu,” nionso yina beno ke tubila, “beto kele na nsatu ya profete yina ke vutuka, yina ke nata Ndinga ya Mfumu, kukondwa boma. Beto ke kwikila ti Biblia silaka yawu.”

<sup>186</sup> Ntangu yayi, mu zaba Mpangi—Mpangi Moore mpe bayankaka, kudiaka na yinzo ya yandi, mpe nionso yina, nsoniki. Mpe yandi kele muntu ya kulutila mbote yina—yina ke kotaka na kitala-tala, mu banza, mosi ya bantu ya kulutila mbote. Kasi, beno me mona, yandi zaba ti beto fwana kuzwa yawu. Mpe Mpangi-kento Moore, mosi ya bakento ya kulutila mbote, mwa. . . bamputu ya mwana, mpe bawu pesaka munkayulu.

<sup>187</sup> Mpe ya kele mosi ya mikanda ya kulutila mbote na bilanga ya kulonga, na dibanza ya munu, ya kele *Hérait ya Nkwizulu ya Yandi*. Kasi beno me mona, bawu ke landila na kuboka ti, “Beto kele na nsatu ya profete! Beto kele na nsatu ya profete!” Beno me mona? Oh! Yawu yina bawu ke zonzila.

<sup>188</sup> Mpe na yina beto bawu yayi, bubu yayi, mpe mutindu mazono mpe bubu yayi, ke samuna na ladyo, ti. . . mpe mabuundu ya ba-Baptiste mpe nyonso yankaka yina, ti, “Beto kele ve ya kubaka na bantu ya Katolika, kasi beto kele na mutindu ya kubundana na bawu.” Beno me mona?

<sup>189</sup> Mpe kaka awa, Nsangu ke basika kaka awa, na, “Vwanda ntama na kima ya ndikila!” Beno me mona? Beno me mona? “Wapi mutindu bantu zole lenda kutambula kintwadi kana ti bawu kuwisana ve?” Nsemo mpe mpimpa lenda ve kubundana kintwadi. Ntangu Nsemo ke kwizaka, mpimpa ke basika. Beno me mona? Ya lenda ve. . . Ngolo mingi! Beno lenda tula ve Nsemo, na mpimpa. Kasi beno lenda basisa mpimpa, na Nsemo. Ya kele kieleka. Mpe Yandi kele Nsemo, mpe Yandi kele Ndinga. Beno me mona? Ntangu yayi, beno bawu yayi, beto ke vutuka mbala mosi na manima. Beno lenda ve kusala Yawu kuvuna to kusala kima ya yimbi. Ya ke vutuka kaka mbala mosi na kisika ya yawu dyaka. Yinga, tata.

<sup>190</sup> Kaka mutindu muntu mosi ke banda, ke meka na kuswana na beno; kana beno zaba kisika ya kutelama, beno zaba yina yandi ke kwikilaka.

<sup>191</sup> Ya kele kaka mutindu kubaka lapin mpe kuyambula yandi na kati ya yinzo, mpe beno me kanga mabulu nyonso. Beno telama kaka na mwelo; yandi fwana vutuka kaka kuna. Ya ke kaka yina lendaka salama. Beno me kanga yandi kuna na kati. Beno me mona? Yandi ke vutuka kaka na mwelo, samu ya kele kaka kisika yina yandi lenda basika. Yandi ke kotisa yintu ya yandi na kati *awa*, mpe na kutala ke pasula nkingu ya yandi; mpe yandi ke kwenda *kuna, kuna*. Beno telama kaka mpe beno tala

yandi mbote, mpe yandi ke vutuka kaka kuna. Beno me mona? Kaka yina.

192 Yina ke mutindu mosi kaka ya kusala. Beno kangama na Ndinga yayi. Beno lenda panza bisika nionso, na ba-credo ya beno, beno ke buka kaka nkingu ya beno bisika nionso, kasi beno fwana vutuka kaka na Ndinga yayi. Beno me mona? Yinga, tata. Ya kele nyonso ya Yawu.

193 Ntangu yayi, beno me mona, bawu—bawu—bawu—bawu zola Yawu ve. Bawu zola Ndinga ya Nzambi ve. Samu yandi kangamaka na binkulu ya yandi, yandi pekisaka Ndinga ya Nzambi na kusala na kisalu mosi ve.

194 Mutindu mosi ntangu yayi, na Eve ya kimpeve. Yandi zola ve. . . Yandi zola kukeba binkulu ya yandi, mpe kukwenda ntama na Ndinga ya Nzambi. Yandi ke kangamaka diaka na ba-denomination, mpe ba-credo ya bawu mpe binkulu ya bankuluntu ya yandi, na kisika ya kubaka Ndinga ya Nzambi.

195 Mpe ntangu nsilulu ya Ndinga, na bilumbu ya nsuka, me pesama na yandi, yandi ke ndima Yawu ve, samu, na binkulu ya yandi, mutindu kento ya makwela ya Hébreux salaka. Ndinga ya kieleka, yina me monisama, yina me talisama, yina me siamisama, yandi ke ndima Yawu ve. Samu na yinki yandi lenda sala yawu ve? Samu ti yina kele kifwanikisu ya yandi. Yandi lenda ve kusala yawu. Ya kele kieleka. Yandi lenda ve kusala ya kulutila kifwanikisu ya yandi. Beno me mona? Mpe ba zabisaka yandi na ntwala ti yandi ke sala yawu, na yina wapi mutindu beno ke katukila kima mosi?

196 Ntangu yayi kima kaka ya kusala kele kaka kuvwanda na kyese ti beno kele na kati. Kaka yina. Beno vingila yawu. Mbote mingi.

197 Nzambi silaka, na bilumbu ya nsuka, ti Yandi ke monisama mpe ke siamisa Ndinga ya Yandi na kento, mpe dyaka yandi zolaka sala yawu ve. Nyonso yina, Nzambi silaka kento, na nzila ya bisadi ya Yandi, baprofete. Nzambi silaka, na nzila ya Yesu Klisto. Nzambi silaka, na nzila ya Joel. Nzambi silaka, na nzila ya Paul. Nzambi silaka, na nzila ya Malachie. Jean. . . Nzambi silaka, na nzila ya Jean mumoni, baprofete nyonso yina, kaka kieleka yina Nsangu ya nsuka ke vwanda na yandi. Ntangu yayi, kana beno zola kusunika yawu; kieleka, beno nyonso zaba yawu: Yesu, Jean 14:12; mpe Joël, Joël 2:38; Paul, Timothée ya Zole 3; Malachie, kapu ya 4; mpe Jean mumoni, na Apocalypse 10, na kati ya bantwenia sambwadi, to mosi na kati ya bantwenia sambwadi. Beno me mona, kieleka yina ke salama ntangu yayi! Mpe, na dibuundu, yinki Yawu kele? Ndinga yina me kituka nzutu yina me kuma diaka nzutu na kati ya bantu ya Yandi! Beno me mona? Mpe bawu ke kwikilaka Yawu ve.

198 Beno zaba yina Yesu tubaka ntangu Yandi monaka Yandi. . . ntangu Yandi salaka bimangu yayi na ntwala ya bawu, mpe

lakisaka ti Yandi vwandaka Nzambi? Yandi siamisaka yawu, yina Yandi vwandaka sala. Yandi vwandaka. Yandi salaka yawu kieleka. Yandi—Yandi tubaka na bawu, Yandi tubaka, “Oh, nge, Capernaüm, yina me zanguka na mazulu, kana bisalu vwandaka. . . bisalu ya ngolo kusalamaka na Sodome, yina me salama na kati ya nge, ya zolaka vwanda ya kutelama bubu yayi.” Ya kele kieleka. Mpe na Capernaüm, Yandi salaka kima ve kasi belusaka bantu fyoti, mpe tubaka na bawu binsweki ya bantima ya bawu, mpe me basika. Uh-huh. Kaka yina. Beno me mona?

<sup>199</sup> Bawu zaba ve yinki bisalu ya ngolo kele. Ba ke banza ti ya fwana vwanda manaka ya nene kisika bantu nionso ke telama, mpe zuzi ke sala nzonzolo, mpe—mpe bankonga ke bula, mpe na bendele ke pepa, mpe—mpe bakento yina vwandaka me kulwata mbote, mpe ya bawu. . . mpe ke vingila, mpe ba-Doctorat ya Philosophie, ba-Doctorat ya droit, mpe yimpu ya nene, ya yinda, mpe ba-col ya kubalula, mpe nionso yina, bawu nyonso fwana kota. “Yina kele kima ya nene.”

Nzambi ke tuba, “Yina kele bulawu.”

<sup>200</sup> Mpe Yandi ke nata mwa muntu yina me zaba ve wapi luswaswanu na kati-kati ya ABC ya yandi, na mpasi, mpe ke sala kima yina ke tula kaka Dibundu ya kieleka na tiya. Mpe bayankaka ya bawu ke tuba, “Nkongga ya ba-exalté.” Nzambi ke bokilaka *Yawu* “nene,” mpe yinza ke bokilaka *Yawu* “bulawu.” Yinza ke bokilaka *yawu* “nene,” mpe Nzambi ke bokilaka yawu “bulawu.” Beno me mona, kaka mutindu yayi mpe yina. Beno me mona? Mpe kima yina Nzambi silaka, Nzambi ke sala yawu mpe me sala yawu. Beno me mona? Beto me kuma kisika yango.

<sup>201</sup> Ntangu yayi, dyaka, yandi kele kaka mutindu yandi salaka, Eve ya Hébreux. Yandi zolaka kaka kusala yawu ve. Beno lenda vumbula bantu ya kufwa; beno lenda mona Mpeve ya Nzambi. Yesu kulumukaka, siamisaka Yandi mosi na kuvwanda Mwana ya Nzambi. Ntete, Yandi bandaka na kulonga. Mbote, bawu banzaka, “Mbote, wapi mutindu ya ngitukulu ya Muntu. Nani Yandi kele, na mutindu nionso?” Mbote, kima ya ntete beno zaba, bantu bandaka na kutuba. . .

<sup>202</sup> Kieleka, bawu tubaka, na ntwala, ntangu muntu ya Yandi yina tekilaka kwizaka, Jean, bawu tubaka, “Nge kele Mesiya?”

<sup>203</sup> Yandi tubaka, “Ve. Kasi Yandi kele ya kutelama na kati-kati ya beno kisika mosi.” Uh-huh. Beno me mona? Samu na yinki? Yandi zabaka, ntangu nsangu ya yandi kusalamaka, yina yandi zolaka sala. Yandi zabaka yina yandi zolaka sala.

<sup>204</sup> Kaka mutindu Noé landilaka na kutala Enoch. Ntangu Énoch kwendaka, Noé tubaka, “Ya ke vwanda mbote na kukuma pene-pene ya nzasa. Ntangu me kuma pene-pene.” Noé landilaka na kutala Enoch. Beno me mona?

<sup>205</sup> Mpe Jean vwandaka vingila kidimbu yina Yesu tubaka na yandi, to Nzambi tubaka na yandi, na kutala mbote. Yandi

tubaka, “Yandi me telama kaka awa ntangu yayi, kisika mosi na kati ya beno. Mu zaba Yandi ve, kasi mu ke zaba Yandi.”

206 Bawu vwandaka ya kutelama kuna, bawu tubaka, “Nge kele ve Mesiya?” Yandi tubaka, “Ba fidisaka beto na quartier général.” Uh-huh. Yandi tubaka, “Bakuluntu, mpe nyonso, me fidisa beto awa. Kana beno kele Mesiya, samu na yinki beno lenda kwisa ve mpe kukitalisa beno mosi kuna, awa ve na kati ya nkonga ya bima yayi na yisi awa! Zolaka kwiza kuna mpe kusala beno mosi kuzabana.”

207 Yandi tubaka, “Mu ke Mesiya ve.” Yandi tubaka, “Mu ndinga ya muntu yina ke boka na ntoto ya kuyuma.”

208 Yina lutaka na zulu ya yintu ya bawu mutindu ya lendaka kwenda. Bawu zabaka kima mosi ve samu na yawu, beno me mona, mpe kasi bawu nionso vwandaka vingila yandi kwisa. “Kasi ya lendaka vwanda ve muntu mutindu yina. Oh, la la, yina ke vwanda mpassi!”

“Wapi lukolo nge me katuka?”

“Ata mosi ve.”

“Nge kele na kalati ya nge ya kimvuka?”

“Yinki ya kele?” Beno me mona?

209 Yandi pakulamaka na Nzambi. Yandi tubaka, “Mu ke na kima mosi. Ba me tula disoka na nsimbulu ya yinti.” Ntangu yayi, ya kele nyonso yina yandi—ya kele nyonso yina yandi vwandaka na yawu. Yandi vwandaka tuba na nzonzolo ya muntu ya mfinda, ve na nzonzolo ya nganga-Nzambi; bitupa, masoka, bayinti, mpe nionso yankaka. Yandi—yandi vwandaka tuba ve na mitindu ya dibuundu.

210 Kasi Yesu tubaka ti ya me vwandaka ata fioti ve na profete mutindu yandi. “Ata fioti ve ti bakala mosi yina me butuka na kento mosi, mutindu yandi, tii na kilumbu ya yandi.” Ya kele kieleka. “Yandi vwandaka kulutila profete.” Yandi vwandaka munati-nsangu ya Ngwisani, yina telamaka kaka na kati-kati ya bansungi zole, yina vwandaka kota. Beno me mona? “Kulutila profete.”

211 Mpe na yawu kuna—kuna bawu zabaka yandi ve. Bawu bakulaka yandi ve. Yandi vwandaka mutindu ya muntu ya ngitukulu, na yawu bawu kipaka yandi ve, beno me mona.

212 Na yina ntangu Yesu kwisaka, na yina, mpe ya kieleka ba zolaka ve kundima Yandi, Mwana-bakala yayi ya charpentier, ya vwandaka ve na kima mutindu yina, na nkumbu ya yimbi na manima ya Yandi, ya “mwana makangu.” Mpe, Yandi, bawu zolaka ve kumona Muntu mutindu yina.

213 Kasi, kasi beno tala yina Nzambi salaka. Yandi bakaka bantu yina longokaka ve, bantu ya mputu, bilobi-mbisi, ba-fermier, mpe bakento ya kindumba, mpe bikaka bantu ya lukumu yina

vwandaka kuna. Samu na yinki? Yinki? Samu na yinki Yandi salaka yawu? Samu na yinki Yandi salaka kima ya mutindu yina? Benolenda banza? Samu ti bantu yina zabaka ti Yandi vwan-daka Ndinga. Ntangu yayi beto tala kaka bawu na mwa ntangu fioti.

<sup>214</sup> Awa kele kilobi-mbisi ya ntama yina zaba kima ve, yina lenda sonika nkumbu ya yandi ve. Biblia ke tuba ti yandi vwan-daka “muntu yina zabaka kima ve mpe yina longokaka ve.” Yandi kwisaka na bambisi ya yandi kuna mpe tulaka yawu na ntoto. Yandi kwendaka kuna samu na kutala samu na yinki makelele nyonso yayi. Kasi kuna na kati ya yandi, yandi zabaka ti Biblia me tuba ti Mesiya. . . Ba-Hebreux nionso vwan-daka vingila Mesiya, samu ya zolaka vwan-daka na kima ya Masonuku yina ke salama ntangu Yandi ke kwisa.

<sup>215</sup> Ya vwan-daka na mesiya mingi, yina telamaka mpe tubaka, “Mu kele Yandi,” mpe twadisaka bawu na manima ya bawu, bankama, mpe—mpe kufwaka mpe nyonso. Kasi, beno me mona, ya zolaka nata bantu ntama na Yina ya kieleka ntangu Yawu ke kwiza.

<sup>216</sup> Beto me kuzwa bilele mpe bakazaka ya Élie, mpe bima nyonso yankaka, kasi ya—ya kele—ya kele—ya kele kaka samu na kunata bantu ntama na kima ya kieleka ntangu yandi ke kwiza. Beno me mona? Ya kele kieleka. Bantu ya mutindu na mutindu yina vwan-daka lwata ba-robe mpe bilele, mpe ba me zika bawu na mitindu nyonso ya bamvwela, mpe nyonso yankaka. Yina ve. . . Yina—yina ke siamisaka kaka. Mutindu dollar ya yimbi, yina ke lakisa ti ya kele na mosi ya mbote kisika mosi kuna, kana beno lenda kaka kuzwa yawu. Beno me mona?

<sup>217</sup> Na yina Yandi kwisaka. Ntangu yayi bantu yayi ya lukumu kwisaka kuna, mpe ba vwan-daka ya kukangama mingi na biyingilu ya bawu! “Oh,” bawu tubaka, “ntangu yayi, kana Mesiya ke kwisa, ya kieleka Yandi ke kwisa na Caïphe. Yandi ke kwiza na denomination ya beto. Yandi ke kwiza na ba-Pharisien.” Ba-Sadducéen, “Ya kele yina beno ke banza! Yandi ke kwiza na ba-Sadducéen.” Mpe kuna bawu vwan-daka, beno me mona, kima mutindu mosi bawu kele na yawu bubu yayi, ntangu yayi.

<sup>218</sup> Kasi ntangu Yandi kwisaka, ya vwan-daka ngitukulu. Yandi ke kwisa, oh, ya kieleka ya kuswaswana na yina bawu banzaka, kasi Yandi kwisaka landila Ndinga. Mpe bawu zabaka ve Ndinga.

<sup>219</sup> Bika mu tuba yawu, ya kieleka, na yina beno ke. . . ya ke dinda na nsi. Mu zola ti beno bakula yayi mbote. Yawu yina diambu na beno bubu yayi, beno me mona, beno me zaba ve Ndinga! Beno me mona?

<sup>220</sup> Yesu tubaka, “Benolenda swasikisa kizizi ya mazulu, kasi beno lenda swasikisa ve bidimbu ya ntangu.”

Yandi tubaka, “Beto kele na Moise.”



221 Na yawu, yandi tubaka, “Kana nge zabaka Moise, nge zolaka zaba Munu.” Bawu zabaka Moise ve, mpe na yawu bawu zabaka ve. Bawu zaba kaka credo yina bawu me sala.

222 Ntangu yayi beto baka kilobi-mbisi yayi ya ntama. Yandi tululaka kitunga ya yandi. Yandi bendaka mandefo ya yandi ya mpembe, mpe me kulumuka kuna, “Mu ke kwikila ti mu ke mona Nani ya kele.”

223 Mpangi tubaka, “Kwisa. Beto kwenda kuna.” Yandi tubaka, “Yina kele Muntu mosi yina. Yina kele Muntu yina bawu tubaka kilumbu yina. . . Mu vwandaka mpimpa nyonso na Yandi mazono na nkokila. Nge zaba Jean, mu vwandaka tuba na nge samu na yawu?”

224 “Yinga, muntu ya mfinda yina kuna! Yinga, mu kuwaka yandi.” “Mbote,” kiboba Simon, beno zaba, yandi tubaka, “Mu kuwaka yandi kuna. Yinga, ya vwandaka kuna, bangonda zole to tatu me luta, kuna. Yinga.”

225 “Mbote, yandi tubaka. . . Mpe kilumbu mosi yandi vwandaka ya kutelama kuna, yandi tubaka ti kima ya ngitukulu. Yandi tubaka, ‘Nge zaba, awa Yandi me kwisa na ntangu yayi!’ Bawu tubaka, ‘Wapi mutindu nge zaba?’ Yandi talaka kuna; Muntu ya mutindu bantu nionso vwandaka kuna. Yandi tubaka, ‘Mu ke mona Mpeve ya Nzambi, mutindu yembe, ke kulumuka. Mu ke kuwa Ndinga kutuba, “Yayi kele Yandi. Yayi kele Mwana ya Munu ya luzolo na kati ya Yandi Mu me sepela na kuzinga.” Na yina yandi kotaka kuna na masa mpe botikaka Yandi, mpe nionso yina. Mbote, kuna, yandi tubaka ti yandi zabaka Yandi.”

226 “Oh, mu zaba ve,” Simon tubaka. “Mu me kuwaka yawu nionso, bambala mingi.” Kasi yandi yayi me kwisa. Kasi na kati ya ntima ya yandi vwandaka nkuna yina ba soolaka na ntwala. Beno me mona? Yesu tubaka mutindu yina. Ya kieleka. Yandi belamaka na Yandi. Belama. Yandi tubaka, “Mu ke kwenda na lukutakanu mpe mu ke mona.” Yandi belamaka kuna.

227 Yesu vwandaka ya kutelama kuna, kaka mwa Muntu mutindu bantu nyonso. Yandi me belama. Yandi me tuba, “Kasi, nkumbu ya nge kele Simon. Mpe nkumbu ya tata ya nge vwandaka Jonas.” Yina yitukisaka yandi. Samu na yinki? Mwa nkuna yina, ya Luzingu ya Kukonda nsuka kotaka kuna. Yinga, tata.

228 Yandi tubaka, “Vingila fioti! Wapi mutindu? Nge me monaka munu ata fioti ve. To Nge zabaka tata ya munu ve, samu yandi me kufwaka bamvula mingi me luta. Kasi awa Nge me kwiza, Nge me tuba na munu yawu? Ntangu yayi, mu zaba ti Biblia ke tuba. . .” Ntangu yayi, ya kele ve kuvutuka na yina kuluntu ke tuba. “Kasi Biblia me tuba ti Mesiya ke vwanda Profete. Yandi yayi. Ya kele Yandi.”

229 Kilumbu mosi Yandi lutaka na Samarie, kuna na nkonga ya ba-Juif. Yandi lutaka bawu na lweka. Mpe mwa kento yayi

ya kindumba kwisaka, mu banza ntwenya mosi ya kento ya kitoko, beno zaba. Mpe ba losaka yandi na bala-bala, ntangu yandi vwanda diaka mwana. Mpe yandi vwandaka luta kuna. Mu banza ti yandi vwandaka banza na kima mosi. Yandi kwendaka kuna mpe namikaka kantini. Mpe yandi bandaka na kukulumusa bansinga, beno zaba, samu na kubaka masa. Mpe yandi kuwaka Muntu mosi kutuba, “Natila Munu masa ya kunwa.” Yandi talaka na nziunga, mpe ya vwandaka na Juif mosi ya kati-kati ya bamvula.

<sup>230</sup> Yandi tubaka, “Tala, Nge kele Juif ve? Nge lenda sala yawu ve. Ya kele kikalulu ve samu na Nge na kusolula na munu. Mu kele Samaritaine.”

<sup>231</sup> Yandi tubaka, “kana nge zabaka na Nani nge ke na kutubaka, nge zolaka natila . . . nge zolaka lombamba Munu kupesa nge masa ya kunwa.”

<sup>232</sup> Yandi tubaka, “Wapi kisika kele kantini ya Nge?” Beno me mona? “Wapi kisika kele nsinga ya Nge?”

“Mbote,” Yandi tubaka, “Maza yina Mu ke pesaka kele Luzingu.”

<sup>233</sup> “Yinki?” Beno me mona? “Kasi,” yandi tubaka, “kasi, beno nionso ke zolaka kusambila na Jérusalem. Mpe batata ya beto sambilaka . . .”

<sup>234</sup> “Oh,” Yandi tubaka, “ya kele kieleka, kasi,” yandi tubaka, “beto ba-Juif zaba yina beto ke sambilaka. Kasi,” yandi tubaka, “nge zaba, ntangu ke na kwiza ntangu—ntangu bantu ke sambila ve na Jérusalem to na mongo yayi.” Yandi tubaka, “Bawu ke—bawu ke sambila Nzambi na Kimpeve, samu ti Yandi kele Mpeve, Mpeve mpe Kieleka.” Mbote, yandi bandaka na kulongoka, beno zaba.

Mpe Yandi tubaka, “Kwenda bokila bakala ya nge mpe beno kwiza awa.”

Yandi tubaka, “Bakala ya munu? Mu ke na bakala ve.”

<sup>235</sup> “Kasi,” yandi tubaka, “ya kele kieleka.” Yandi tubaka, yandi tubaka, “Nge me tambula na tanu, mpe nge me kuzwa ya sambanu ntangu yayi.” Mpe yandi tubaka, “Nge vwandaka na tanu. Mpe—mpe, nge, nge zaba. Nge me tuba kieleka.”

<sup>236</sup> Beno tala mbote! Yinki ya vwandaka? Nsemo yina bulaka nkuna yina. Ya vwandaka kuna, yina Nzambi tubaka. Yinga, tata.

<sup>237</sup> Nkuna vwandaka na zulu ya ntoto. Ntangu Nzambi katulaka maza, mpe mwini kotaka na yawu, yawu basikaka. Ya kele kieleka. Beno me mona? Ya kele nyonso ya yawu vwandaka na nsatu, ya vwandaka mwini. Mu vwandaka kaka na nsatu ya nsemo. Yinga, tata.

238 Mpe na yina ntangu Mpeve-Santu, na kati ya Yandi, katulaka luzingu ya yandi ya ntama, mpe lakisaka yawu na yandi, Nsemo yina bulaka yawu. Yandi tubaka, “Tata, mu ke mona ti Nge kele Profete.” Yandi tubaka, “Ntangu yayi, beto zaba, mu zaba yawu, ti ntangu Mesiya ke kwiza, ya kele yina Yandi ke vwanda. Mpe beto vwandaka na profete ve bankama ya bamvula. Beto me kuzwaka ntete ve profete ya kieleka, bankama ya bamvula.” Mpe yandi tubaka, “Wapi mutindu Nge me tuba na munu samu na bakala ya munu, mpe me tuba na munu babakala yikwa mu me kuzwa, mpe nyonso yina. Na yina,” yandi tubaka, “Mu ke bakula yayi ve.” Yandi tubaka, “Ntangu Mesiya ke kwisa, mbote, Yandi ke sala yawu. Kasi Nge kele Nani?”

Yandi tubaka, “Mu kele Yandi.”

Ya vwandaka yawu. Beno me mona? Kento ya kindumba!

239 Mpe banganga-Nzambi talaka mpe tubaka. . . Mbote, yandi fwana pesa mvutu na dibuundu ya bawu. Yandi tubaka, “Beno vwanda ve na kima ya kusala na muntu yina. Yandi kele—yandi kele na dyabulu. Kaka yina.” Ntangu yayi, yina kele luswaswanu. Yina kele kima mutindu mosi bubu yayi. Beno me mona? Kima mutindu mosi bubu yayi, ya ke na kusalama kaka kieleka. Yinga. Yinga, tata.

240 Yandi, yandi zabaka yawu, samu ti Nsemo bulaka Yawu. Bawu sa- . . . Bilobi-mbisi yayi, bantu ya mfinda, ba-fermier, mifutisi-mpaku, bakento ya kindumba, ba monaka na kati ya Yandi yina Masonuku ya kukikulumusa tubaka ti Yandi ke sala. Mpe ba-Pharisien lendaka ve kumona, samu na binkulu ya bawu. . . ? . . . Bawu lendaka mona ve, samu na binkulu ya bawu. Kasi bakento ya kindumba, ba-fermier, mpe bawu nyonso, bawu monaka Yawu, bawu nyonso yina ba soolaka ntete. Ntangu bantembe kwendaka ntama, nkuna bandaka na kukula. Ya kele kieleka.

241 Yinki yandi salaka? Yandi tubaka, “Mbote, mu ke na kiese ti mu me kutana na Mesiya”? Oh, ve, mpangi-bakala. Yandi kwendaka mbala mosi na kati ya mbanza. Yandi zimbanaka masa. Yandi tubaka, “Beno kwisa, tala Muntu Yina me tuba na munu mambu yina mu salaka. Yayi kele ve kima ya kieleka yina Masonuku ke tuba ti Mesiya ke sala? Yayi kele kieleka ve?” Mpe bantu lendaka mona kima ya mutindu mosi.

242 Mutindu Yesu Klisto tubaka, na Santu Jean 14:12, ya ke salama diaka. Yandi tubaka yawu mpe na Luc, ntangu Yandi tubaka, “Mutindu ya vwandaka na bilumbu ya Noé.” Mutindu Nzambi monisamaka Yandi mosi na kati ya Muntu, mpe tubaka nani vwandaka na manima ya Yandi; mpe yina Sarah salaka, na kusekaka na kati ya tenta. Mpe Masonuku nionso yayi, ya Malachie, mpe nionso yina, ba zabisaka na ntwala na bilumbu ya nsuka. Hebreux 4 me tuba, ntangu “Ndinga” ke vutuka. Malachie 4 me tuba ti Yawu ke vutuka na muntu mosi. Hébreux 4

me tuba, “Ndinga ya Nzambi ke swasikisaka mabanza yina kele na kati ya ntima.”

<sup>243</sup> Mpe bawu lenda mona yawu kusalama, mpe kukwenda ntama na yawu. Binkulu ya bawu ke bumba yawu mpe ke sala yawu na ngolo ve. Mbote, beto kele kaka awa. Kaka yina. Uh-huh.

<sup>244</sup> Beno zaba, Yandi lenda sala kima mutindu mosi bubu yayi. Yandi ke kota kaka na kisalu mpe ke basisa bima mosi yina Yandi salaka kuna, mutindu Yandi tubaka ti Yandi ke sala. Beno me mona? Yandi silaka na kusala yawu. Yandi silaka na kusala yawu. Mpe kana Yandi ke sala kima mutindu mosi, munatinsangu ya Laodicée fwana sala yawu.

<sup>245</sup> Mpe na yina kana dibuundu ya Laodicée mona yawu kusalama, ba ke sala kaka kieleka mutindu dibuundu ya Hébreux salaka na mbandukulu. Um-hum. Ata mutindu mbote Yawu me siamisama, oh, bawu ke sala yawu, na mutindu nyonso. Oh, la la!

<sup>246</sup> Ntangu yayi, Yawu me tuba ti ya ke vwanda. Beto ke vutuka na Ndinga ya kisina, mpe beto ke monisama mutindu ba silaka, samu na kuvutula diaka Lukwikilu, Lukwikilu ya kieleka, diaka. Mpe kana Yandi zabanaka Yandi mosi ti Yandi vwandaka zinga na kati-kati ya bantu ya Yandi, na kusalaka bima yayi; Yandi zolaka mpe kubaka foto ya Yandi, kusiamisa yawu na mutindu ya science. Mpe dyaka bawu ke kwikilaka yawu ve. Mpe ya me talisama, ti disu ya mekaniki ya camera me kusimba Yandi kuna, Dikunzi yina mosi ya Tiya, mutindu mosi mazono, bubu yayi, mpe kukonda nsuka, Hébreux 13:8, samu na kulakisa ti ya—ya kele landila science, mpe nzila nyonso yankaka, landila science na bimfumu ya kimpeve. Na mutindu nionso yawu—yawu lendaka siamisama, yawu me siamisama.

<sup>247</sup> Mpe, beno zaba, mu banza bawu ke sala kima mutindu mosi. Kieleka ba ke baluka mu banza mpe ba ke sala kima mutindu mosi mutindu bawu salaka.

<sup>248</sup> Oh, Nzambi sadisa beto! Oh! Beto ke telama kaka awa. Kasi, Nzambi sadisa beto na kumona ntangu yayi, ya ke kisambu ya munu, na yina beto ke na kwiza ntangu yayi. Samu ti, mu zola ve kubumba beno ntangu mingi. Nzambi sadisa beto na kumona. Mu ke kwikila ti ya lenda vwanda, Mpeve na zulu ya beto, ya ke vwanda kaka ntangu yayi ti Yandi ke sadisa beto na kumonisa, na kuzibula Kidimbu yayi.

<sup>249</sup> Beto tanga. Mutindu beto ke mona mutindu ya dibuundu kele, beto ke mona kisika ya vwandaka, beto monaka yina bawu salaka, monaka kisika ya zolaka salama, beno me mona yawu kuna, mpe beno me mona yina ba zolaka sala. Ba salaka yawu kaka. Ntangu yayi beno me mona kisika beto kele? Beno kele na kufundisa. Mu lenda ve kufundisa. Mu kele kaka na kiyeka ya kulunga Ndinga yayi. Kaka mutindu Yawu me pesama na munu,

mu lenda pesa Yawu. Tii Yawu ke pesama na munu, mu lenda pesa Yawu ve; muntu yankaka ve lenda.

*Mpe ntangu yandi zibulaka kidimbu ya tatu, mu kuwaka kivanngu ya tatu kutuba, Kwiza mpe mona. Mpe mu talaka, mpe tala mpunda ya ndombe; mpe yandi yina vwandaka na zulu ya yandi vwandaka na kitezolo na diboko ya yandi.*

*Mpe mu kuwaka ndinga na kati-kati ya bivangu yiya kutuba, Kilo mosi ya faline samu na mbongo mosi ya kisengo, mpe bakilo tatu ya oloze samu na mbongo mosi ya kisengo; kasi kubebisa ve mafuta mpe . . . vinu.*

<sup>250</sup> Ntangu yayi, Mwana-dimeme kele na Buku na diboko ya Yandi, ke na bukaka Bidimbu. Yandi me buka yina ya ntete, ya zole, mpe ntangu yayi Yandi ke buka yina ya tatu. Mpe mutindu Yandi ke buka yawu, Mwana-dimeme ke buka yawu, Kidimbu ya Tatu, Kivanngu ya tatu . . .

<sup>251</sup> Ntangu yayi bantu yikwa zaba mutindu vwandaka Kivanngu ya tatu? Ya vwandaka mutindu muntu. Ya ntete yina vwandaka mutindu nkosi; yankaka yina vwandaka mutindu mwana ya ngombe, to ngombe; mpe ya tatu yina vwandaka mutindu muntu, ya vwandaka muntu. Mpe yandi kuwaka Kivanngu ya moyo, Kibulu. Kivanngu ya moyo, mutindu muntu, tubaka na Jean, “Kwiza, tala yinki Yawu kele, dinsweki yayi yina ba bumbaka.” Na kati ya bamvula nyonso ya mpulusu, kubanda mbandukulu ya yanza, Ya me bumbama na nsi ya Kidimbu yayi, yinki ke salama. Ntangu yayi, “Kwisa, tala yina Yawu kele.”

<sup>252</sup> Mpe na yina Yandi zibulaka Yawu. Nzasi ke bula, mpe Mwana-dimeme ke zibula Bidimbu.

<sup>253</sup> Ntangu yayi, mpe Jean kwendaka kuna, samu na kumona yinki Yawu zolaka vwanda. Yinki yandi monaka? Yandi monaka mpunda ya ndombe. Mpe munati-mpunda ya yandi vwandaka na kitezolo, to kitezolo ya plato, na diboko ya yandi. Ntangu yayi, yina kele kima ya ntete yandi monaka. Ntangu Mwana-dimeme samunaka Yawu, bukaka Kidimbu, na yina Kivanngu yankaka . . . Beno me mona, Bivangu yango ke na balukaka, samu na kusamuna, “Kwiza, tala.” Mpe Jean, kisika yandi vwandaka ya kutelama, mu banza mutindu yayi, yandi kwendaka kuna, ntangu Mwana-dimeme zibulaka, mpe yandi kwendaka kuna. Ntangu nionso . . .

<sup>254</sup> Banzasi ke bula, mutindu beto monaka Kidimbu ya Ntete. Mpe yandi ke talaka na kumona yina ke salama. Mpe yandi ke mona muntu kukwiza, ntete, na zulu ya mpunda ya mpembe. Yandi ke talaka yandi ke tambula na mpunda. Mpe tii na nsuka, Jean monaka yandi tii na nsuka. Yandi ke mona yandi ke kulumuka, na mpunda ya yandi ya mpembe, yandi ke na munani na diboko ya yandi, mpe munati-mpunda ke na yawu, mpe yandi kele ve na matolo-tolo na yawu. Mpe kima yankaka

yandi ke mona, yandi ke baka yimpu ya kimfumu, ke landila na kutambula na zulu ya mpunda.

255 Na yina beto ke mona, na yina, Mwana-dimeme, awa me kwisa diaka, Yandi ke zibula yankaka. Mpe ke tala. Ntangu yayi awa ke kwiza mpunda ya mbwaki. Muntu yayi kele na mbele na diboko ya yandi. Yandi ke landila kaka na zulu ya mpunda kuna na kati ya Masonuku, beno me mona, na mbele yayi na diboko ya yandi, mpe zolaka kufwa mpe kukatula ngemba na ntoto.

256 Ntangu yayi Mwana-dimeme ke zibula Kidimbu yankaka. Mosi na kati ya Bivangu ya moyo, mutindu muntu, tubaka, “Kwisa, tala.” Ntangu yayi yandi ke belama, ke mona yina yayi kele. Mpe ntangu yandi ke sala mutindu yina, kuna ke kwiza munati-mpunda na zulu ya mpunda ya ndombe.

257 Ntangu yayi, mazono na nkokila, beto monaka ti munati-mpunda mosi yina vwandaka nata mpunda ya mpembe vwandaka mutindu mosi na yina vwandaka na zulu ya mpunda ya mbwaki.

258 Mpe Ndinga tubaka, na kati-kati ya Bibulu, yandi bokaka, beno me mona. Kuna, kwiza kutala yinki ya vwandaka: Yandi vwandaka na kati ya Bivangu yayi ya moyo. Mpe yandi monaka mpunda yayi ya ndombe.

*Mpe ntangu. . . ndinga na kati-kati ya bivangu yiya bokaka, Kilo mosi ya faline samu na mbongo mosi ya kisengo, mpe—mpe bakilo tatu ya oloze samu na mbongo mosi ya kisengo; kasi tala ti kuniongisa ve mafuta mpe vinu. (Beno me mona?)*

259 Munati-mpunda yayi, beto tubila yandi. Kana beno tala munati-mpunda ya ntete, yina yandi vwandaka. Mpe beto monaka, mazono na nkokila, na Masonuku, ti munati-mpunda ya zole vwandaka kieleka muntu mosi, kaka yandi vwandaka na zulu ya mpunda yankaka. Yinki salamaka? Yandi sobaka ministere ya yandi. Beno me mona? Ya kieleka. Beto me mona ti yandi vwandaka mbeni ya Klisto, mpe yandi sobaka kisika ya yandi.

260 Beto monaka yawu ntangu yandi, ntete, ya vwandaka kaka mpunda ya mpembe, yandi kumaka malongi. Ntangu yayi, beto me baka mosi na mosi ya bayayi kaka kuna na kati ya Masonuku. Beno me mona?

261 Ntangu yayi, beno tala mbote kisika beto kele, na nkokila yayi, nsungi yango yankaka ya dibuundu ntangu yayi. Beno me mona? Beto me kuma na nsungi ya dibuundu ya tatu ntangu yayi. Beno me mona? Kaka kieleka na nsungi ya dibuundu ya tatu, ya kele kaka kieleka mutindu mpunda ya tatu. Beno me mona?

262 Ntangu yayi, nsungi ya dibuundu ya ntete, yinki ya vwandaka? Ba-Nicolaïte kuzwaka malongi, beno me mona, kaka yina ya ntete. Mbote mingi. Mpe kuna, kima ya ntete beto zaba,

malongi ya ba-Nicolaïte yayi, ya kumaka ya kundima mpe ya vwandaka ya kusungama, ya kotaka na kisalu. Mpe bawu me byadisa muntu yayi. Na yina, mpeve yayi, mbeni ya Klisto, me kota na kati ya muntu. Beno me mona? Mpe beto me mona, na ntwala, yandi ke kuma dyabulu ya kati na nzutu, dyaka; mpeve ya yimbi ke kwenda, mpe dyabulu ke kota.

<sup>263</sup> Mpe kaka mutindu dibuundu yina kele mutindu yina, dibuundu ya mbeni ya Klisto, ke na kukwenda; mutindu mosi Kento ya makwela ke kwizaka na bima ya mutindu na mutindu: na nzila ya kunungisama, kusantisama, mbotika ya Mpeve-Santu, mpe kulandila kaka, beno me mona, kaka mutindu yina. Kaka, bawu bakaka ntete réveil ya bawu, mpe Dibuundu ke na kubaka yawu na nsuka. Bamvula tatu ya bawu ya ntete. . . bitezo tatu na kati ya yawu yina lutaka na nsungi ya mudidi; na yina ya tatu, bitezo tatu, ya ke Dibuundu ke basika; na kunungisama, kusantisama, mbotika ya Mpeve-Santu, tii na Nzambi na kati ya nzutu yina me monisama na kati ya beto. Awa yandi me kota, mutindu mbeni ya Klisto, mutindu profete ya luvunu, na manima kibulu, na manima na nsungi ya mudidi. Mpe Dibuundu me basika na nsungi yina ya mudidi; kunungisama, kusantisama, mbotika ya Mpeve-Santu, tii na Ndinga na kati ya nzutu, mutindu ya kele na ntangu yayi. Mpe yandi kwendaka kuna. Uh-huh. Beno me mona yawu? Yandi kwendaka kuna. Dibuundu ke zanguka. Beno me mona? Ya kele kaka ya kulunga mutindu ya lenda vwanda. Oh, ya kele kitoko. Mu zola kaka yawu.

<sup>264</sup> Munati-mpunda yayi kele mutindu mosi, kasi na kitezo yankaka ya ministere ya yandi.

<sup>265</sup> Kitezo ya ntete, mpunda ya mpembe, beno me mona, yandi vwandaka kaka mulongisi, kaka mulongisi ya mbeni ya Klisto. Yandi vwandaka telemina Ndinga ya Nzambi.

<sup>266</sup> Mpe ntangu yayi wapi mutindu beno lenda vwanda mbeni ya Klisto? Muntu nionso yina ke manga ti Ndinga nionso ya yayi kele ve kieleka, mpe fwana longama kaka mutindu mosi, kele mbeni ya Klisto, samu ti bawu ke manga Ndinga. Mpe Yandi kele Ndinga.

<sup>267</sup> Ntangu yayi, na kitezo ya ntete, mpunda ya mpembe, yandi vwandaka kaka mulongisi, kasi mpeve ya mbeni ya Klisto na malongi ya yawu mpe na mutindu ya yawu. Ya vwandaka yina zaba dyambu ve. Ya zolaka sala kima ve mpasi, ya ke monana mutindu; kulandila kaka. Ya kele mutindu Satana ke kwizaka. Oh, yandi kele kibulu ya mayele ya yimbi.

<sup>268</sup> Yandi tubaka na Eve, yandi tubaka, “Ntangu yayi, nge zaba ti nge ke na kusosaka ndwenga. Nge zaba ve yina kele mbote mpe yimbi.” Yandi tubaka, “Ntangu yayi, kana meso ya nge vwandaka ya kuzibuka, nge zolaka zaba yawu.” Mpe yandi tubaka, “Mbuma kele kitoko mingi. Yawu ke mbote. Yawu ke—

yawu ke mbote na kutala. Nge lenda baka yawu ntangu yayi. Beno zaba ve kana ya kele mutindu yina, to ve, mutindu yina?”

“Ve, mu ve. Kasi Nzambi tubaka na kusala yawu ve.”

“Kasi, oh, mbote, mu zaba, kasi. . .”

“Nzambi tubaka ti Yandi . . . beto ke kufwa.”

<sup>269</sup> Yandi tubaka, “Ya kieleka Yandi ke sala yawu ve.” Beno me mona, ya ke vwanda kaka mbote. Beno tala yina yawu salaka.

<sup>270</sup> Beno tala mbote mpeve ya mbeni ya Klisto yayi kutelama na kati-kati ya dibuundu ya ntete, malongi ya ba-Nicolaïte. *Nikao*, “kununga” bandimi, kusala muntu ya santu. Oh, ya kele kaka mutindu na- . . . “Mbote, beto zola kaka kubundana. Mbote, beno kele ya kumwangana awa; muntu ve zaba kisika muntu mosi kele. Mu banza ti beto nionso fwana vwanda na organisation mpe kuvwanda kaka ya kuswaswana. Beno me mona, beto ke kwenda, beto ke vukana kintwadi. Beto fwana sala club na yawu.” Mpe yawu yina ya kele. Ya kele ve na kima mutindu Dibuundu ya Klisto ya ba-Methodiste. Yina kele ve Dibuundu; yina kele club. Baptiste, yina kele Dibuundu ve; ya kele club.

<sup>271</sup> Ya kele kaka na Dibuundu mosi, mpe ya kele Nzutu ya misitiki ya Yesu Klisto. Mpe beno me butuka na kati ya Yawu, ya kieleka, na nzila ya predestination. Ya kieleka. “Nyonso yina Tata me pesa Munu ke kwiza. Muntu ve lenda kwiza kana Tata me bokila yandi ve. Mpe nyonso Yandi me pesa Munu, ke kwiza na Munu.” Na yawu, yina, kaka yina. Yandi kaka . . .

<sup>272</sup> Mwana-dimeme kele ya kuvwanda kuna, ke na kusambila—ke na kusambila, tii yina ya nsuka ke kota. Mwa ngunga ke bula, mpe Yandi ke basika mpe ke baka kima ya Yandi kuna, beno me mona, kaka yina; ke nata Dibuundu ya Yandi na Yinzo, bantu ya Yandi. Mpe ke losa mbeni ya Yandi na Dizanga ya Tiya, mpe bantu ya yandi nionso ke kwenda kuna na yandi, mpe yawu yina. Na manima beto ke kota na Millenium.

<sup>273</sup> Munati-mpunda mosi, ntangu yayi. Na kitezo ya ntete, yandi zabaka diambu ve. Mpe ya zole, ntangu yayi, kana beno me kwenda fioti na zulu mingi, fioti kulutila yina; na kitezo ya zole, Biblia ke tuba ti yandi ke vwanda “ke pesa yimpu ya kimfumu.” Mpe ba lwatisaka muntu yimpu ya kimfumu mosi, muntu ya nene. Beno me mona, lwatisaka yandi yimpu ya kimfumu! Mpe, na yina, Biblia bokilaka yandi pape ve. Biblia bokilaka yandi “profete ya luvunu.” Samu na yinki? Yinga. Ya kieleka, yandi fwana vwanda profete ya luvunu, na nzila ya mpeve ya yandi ya mbeni ya Klisto, yina longaka mbeni ya Klisto na kutelemina Ndinga ya kieleka. Samu ti, kana yandi longaka na kuteleminaka Ndinga ya ntete, ya vwandaka mbeni ya Klisto. Ya vwandaka. Mpe Ndinga kele Nzambi, beno me mona, Klisto. Mbote mingi. Ntangu yayi, na manima ya yina, beto ke mona ti yandi me byadisa yandi. Mpe ntangu yandi me byadisa, ntangu



yayi, yandi me zaba dyambu ve mpe lusalusu. Yandi kele kaka mwa muntu ya fyoti.

<sup>274</sup> Kasi kuna na Lukutakanu ya Nicée, ba salaka yawu, mpe Constantin pesaka yandi bima nyonso. Mpe na yina yinki yandi salaka? Na yina yandi, beno me mona, Satana, pesaka yandi kiti ya yandi ya kimfumu mpe lutumu. Biblia me tuba mutindu yina, mutindu beto me tala yawu.

<sup>275</sup> Ntangu yayi, kima ya kulanda beto ke mona, ti diabulu ke twadisaka politiki nionso yina me vwandaka ntete to yina ke vwanda. Beto ke mona yawu na Matthieu 4:11. Mpe ntangu yayi beto ke mona, na yina, ti Satana vwandaka dezia na politiki.

<sup>276</sup> Kasi yandi ke na kumeka na kuzwa Dibuundu, na yawu yandi ke kulumuka samu na kuvuna Yawu. Yandi ke baka muntu ya yandi ya dikanda, ke sala yandi na organisation, mpe ke lwatisa yandi “vicaire,” beno me mona, klisto. Klisto salaka na kisika ya Nzambi. Beno me mona, muntu yayi kele vicaire, na kisika ya Nzambi. Beno me mona? Kaka mutindu mosi, “na kisika ya Nzambi,” yina yandi zolaka vwanda, muyingi na nsi ya Klisto.

<sup>277</sup> Ntangu yayi, ntangu yayi, ntangu yandi salaka yawu, na yina yinki yandi salaka na ntangu yina? Yandi, Satana, bakaka ngolo ya yandi ya politiki, yina yandi vwandaka na yawu dezia, mpe yandi bakaka ngolo ya nsambulu, yina yandi me byadisa yimeni, mpe me tula yawu kintwadi.

<sup>278</sup> Mpe na manima yandi me pesa yandi yimpu ya kimfumu yankaka na zulu ya difelo. Mpe bayina lutaka, kana ba zolaka futa mbongo mingi, yandi ke basisa bawu. Beno me mona? Na yawu ntangu yayi yandi kele—yandi kele vicaire na Mazulu, na kombelo, mutindu yandi zola kubokila yawu. Kima ya mutindu yina ve na kati ya Biblia, beno me mona, kasi yandi zolaka sala kima mosi. Biblia ke tuba ti ya basikaka na dibenga ya yinda, mpe ya ke vutuka mutindu mosi. Mpe, na zulu ya ntoto, mfumu!

<sup>279</sup> Ntangu yayi yinki ba pesaka yandi na ntangu yina? Ntete, yandi vwandaka na munani, kasi yandi vwandaka na matolotolo ve. Kasi ntangu yayi yandi kele na mbele ya ngolo na diboko ya yandi. Yandi lenda sala kima ntangu yayi. Na yina yandi ke lemuka na mpunda ya yandi ya yandi ya mpembe; yandi ke mata na mpunda ya mpembe. Ntangu yayi yandi mataka na zulu ya yinki? Mpunda ya mbwaki, menga, mpunda ya mbwaki ya menga. Ya kieleka yandi ke landila yawu. Oh, ya kieleka. Ntangu yayi ba me pesa yandi ngolo ya nene mpe mbele ya nene, samu na kufwa, na yina yandi ke mata mpunda ya yandi ya mbwaki ya menga.

<sup>280</sup> Beto ke mona, na Kidimbu ya Zole, yina ba bukaka mazono na nkokila, yandi bakaka ngemba na ntoto mpe kufwaka mosi na yankaka. Mpe bumbangi ya yandi mosi, ya dibuundu ya Catholique ya Rome, ke lakisa ti bawu tulaka ba-million makumi sambanu na nana ya ba-Protestant na lufwa, kubanda ntangu

ya Santu Hippone ya...na manima ya Santu Augustin ya Hippone, tii na bankama tanu mpe makumi nana ya kima mosi. “Makumi sambanu na nana ya mafuku.” *La Grande Reforme* ya Schmucker, kana beno zola kutanga yawu, *La Glorieuse Reforme*, mu zola tuba, beno me mona. Ntangu yayi, makumi sambanu na nana ya mafuku kele ya kusonika na ntangu ya bumbangi! Ntangu mosi ya basantu ya bawu ya nkumbu kuzwaka luzayikisu ti muntu nyonso yina vwandaka wisana ve na dibuundu ya Rome yandi fwana kufwa mutindu eretiki, ti ba bakaka kieleka lukanu yina. Oh, yandi bandaka na kumwangisa menga! Yandi—yandi dumukaka na zulu ya mpunda ya mpe... , to, mpunda ya yandi ya mbwaki, mpe yandi kwendaka tambula. Oh!

<sup>281</sup> Ntangu yayi ngolo ya yandi ya nene ke kwiza. Yandi vwandaka vicaire ya Mazulu, mpe sambilaka mutindu Nzambi. Mfumu ya ntoto, na kuvukisaka dibuundu mpe leta kintwadi, salaka yandi mfumu na zulu ya ntoto; pesaka yandi yimpu yina ya kimfumu. Yandi lendaka sambila mioyo yina kele na kombelo. Yandi lendaka sambila...Yandi vwandaka kaka mutindu Nzambi, na zulu ya ntoto, na kisika ya Nzambi. Kintwadi, yandi vwandaka na ngolo ya nene samu na kufwa muntu yina vwandaka wisana ve na lutumu ya yandi. Nani ke tuba kima na yandi? Dibuundu lenda tuba kima mosi ve; yandi kele mfumu ya yawu. Leta lenda tuba kima mosi ve; yandi kele mfumu ya yawu. Na yawu, bawu kufwaka na mafuku. Mabuundu nyonso ya fyoti yayi, mpangi, ba bebisaka yawu na nku, mpe ba kufwaka bawu mpe ba kufwaka bawu na ngolo, mpe ba pesaka bawu madia na bankosi, mpe nyonso yankaka. Beno me mona? “Dalango,” Rome, “pesaka yandi kiti mpe lutumu ya yandi.” Biblia me tuba mutindu yina. Beno me mona? Na yawu yandi mataka mpunda ya yandi ya mbwaki yina vwandaka kaka kifwanikisu, yandi diataka menga ya bantu, tii ya kumaka mpunda ya mbwaki.

<sup>282</sup> Ntangu yayi Jean ke mona yandi na zulu ya mpunda ya ndombe. Yandi me soba, kima yankaka.

<sup>283</sup> Ntangu yayi mu fwana—kutuba yayi kaka mutindu ya kwizaka na munu. Mpe na yina mpe kana ya me kuma na munu mpe ti ya me fwanana ve na Masonuku yankaka, na yina Nzambi ke pesa yawu ata fioti ve. Beno me mona, Masonuku fwana, mosi na mosi, ya kele kaka kima mosi ya nene—ya nene mutindu yina. Masonuku fwana kuwisana na Masonuku. Mpe kima nionso kele ya kuswaswana na Masonuku...Kana Wanzio yina ya Mfumu me tuba na munu kima yina vwandaka ve Masonuku, mu zolaka kwikila Yandi ve. Beno me mona?

<sup>284</sup> Mu tubaka, kuna na Chicago kilumbu yankaka yina, ntangu bankama nyonso ya milongi yayi...Ya vwandaka na muntu kuna na lukutakanu yina? Kieleka. Lukutakanu yina na Chicago, mu tubaka, “Ntangu yayi, beno nyonso ke zonza ti

beno fwana . . . Beno banzaka ti beno ke nata munu awa samu na kukanga munu kifu, na kima mosi.” Na kutala mutindu ya kele na kati ya kivinga yayi ntangu yayi. Mu tubaka, “Yinki ya kele? Beno ke telemina munu samu na yawu.” Mu tubaka, “Mpeve-Santu me lakisa munu, bampimpa tatu me luta, kisika mosi na mosi ya beno ke vwanda. Mpe beto ke vwanda ve na kati kuna . . . Beno yufula na Carl awa kana ya kele kieleka ve.”

285 Mpe ya vwandaka na Hank mpe bawu nionso, “Ya kieleka.” Beno nionso vwandaka kuna samu na kuwa.

286 Mu tubaka, “Ntangu yayi nge me telemina munu, na Malongi ya munu. Yawu yina diambu. Ntangu yayi mu zola ti mosi ya beno kukwisa awa, mpe beno nata Biblia ya beno mpe beno telama pene-pene ya munu, mpe beno telemina Yawu.” Ya vwandaka nkonga ya kulutila pima yina beno me kuwaka ntete ve. Mu tubaka, “Yinki kele dyambu ya beno?” Mu tubaka, “Na yina, kana beno zaba ti beno lenda telemina Ndinga ve, na yina beno bika munu swi. Beno ba-Docteur ya Théologie mpe nionso yina, mpe beno ke tuba, beno ke kukibokila mutindu ‘Docteur,’ ‘Docteur,’ ‘Docteur.’ Mpe mu kele . . .” (Oh, Mpangi Wood mpe mu ke tuba “chechacko” to, “muntu ya malu-malu.”) “Mu me longukaka ve, mu me lutaka ata fioti ve na seminere to lukolo mosi. Kasi beno baka Biblia ya beno mpe beno kwisa awa mpe beno telama na lweka ya munu, samu na kutelemina nkuna ya nioka, mbotika na Nkumbu ya Yesu, to mosi ya bima yayi mu ke longaka.” Muntu ve tubaka mpova mosi. Beno nionso zaba yawu. Yina vwandaka nkonga ya kulutila pima yina beno me monaka ntete ve.

287 Beno me mona, bawu ke lutisaka kaka ntangu ya bawu na kuboka konso mutindu yina mu zaba ve. Ntangu yayi, ntangu yayi yawu yayi. Mu ke kwikilaka ve na kuswana na bantu, kasi ntangu ya me kuma kisika yina ba ke meka na kubenda beno na kati ya yawu. Mpe mu zolaka kwenda ve, kasi Mpeve-Santu tubaka na munu, Yandi tubaka, “Kwenda kuna. Mu ke telama na lweka ya nge.”

288 Yandi tubaka na bawu, bilumbu tatu to yiya na ntwala ya ntangu. Beno nionso vwandaka kuna mpe kuwaka Tata Carlson mpe bayankaka, mpe—mpe Tommy Hicks. Mpe bawu nionso vwandaka ya kuvwanda kuna. Mpe mu kwendaka, bilumbu tatu na ntwala, mpe mu tubaka, “Nge ke yambula kisika yina.”

289 Ya vwandaka na mpimpa mosi ya kitembo. Mu zolaka vwanda na lukutakanu. Yandi tubaka, “Kwenda, telema na nela yina, na mwa kielo yina ya tatu kuna.” Mpe mu kwendaka kuna mpe telamaka kuna na kati. Mu vwandaka tala na nganda mutindu yayi.

290 Yandi tubaka, “Ba me lebika nge mutambu. Ba ke lomba na nge na kutuba na Association Pastorale ya Kulutila Nene

ya Chicago.” Yandi tubaka, “Ba me lebika nge mutambu, na malongi ya nge ya Ndinga ya Munu.”

<sup>291</sup> Yandi tubaka, “Ntangu yayi, ba ke katula kisika yina kuna. Ba ke kuzwa yawu ve. Mpe ba ke kuma na kisika mosi, kisika ya kele mwa-mbwaki.” Yandi tubaka, “Yawu yayi.” Mu telemaka, mpe mu monaka munu mosi na nsongi mosi; mu talaka kuna na manima mpe mu monaka. Mu monaka bawu nionso kuna. Mu monaka balongi yina nionso me vwanda kuna, mutindu bawu vwandaka. Mu talaka bawu bisika nionso. Mpe Yandi tubaka . . .

<sup>292</sup> “Oh,” mu banzaka, “Mu ke sala mbote na kukwenda kuna ve, Mfumu, kana bawu ke sala yawu. Mu zola ve kunyongisa basentima ya bawu to kusala kima ya yimbi.”

Yandi tubaka, “Kwenda. Mu ke telama pene-pene ya nge.” Yandi salaka yawu. Ya kieleka.

<sup>293</sup> Ntangu yayi, beno nyonso, ya kele na bambangi kaka awa, yina vwandaka ya kuvwanda kaka kuna mpe kuzaba ti ya kele kieleka. Ya kieleka. Mbote, beno kele na ba-bande awa, diaka. Kasi, yawu yina, beno me mona.

<sup>294</sup> Ntangu yayi, ntangu yayi awa kele mansweki ya yayi. Mpe ntangu yayi, Yawu, ntangu Yawu me monisama na munu na suka yayi, na ntwala ntongo kutana. Na yawu mu kwendaka nswalu na Masonuku mpe bandaka na kutala, mu talaka yawu. Yawu vwandaka kuna. Tatu na kati ya yawu, tii awa, ya me monisama pwelele, na mutindu ya kimpeve. Yinga. Ntangu yayi awa kele dinsweki ya mpunda ya ndombe, landila yina yawu monanaka na munu.

<sup>295</sup> Yandi bandaka na kunata yandi na zulu ya ntangu ya bansungi ya mudidi. Ya kele yina mpunda ya mpimpa vwandaka monikisa, bansungi ya mudidi, samu ti ya vwandaka ntangu mosi ya kati-kati ya mpimpa na bakwikidi ya kieleka yina bikanaka. Beno tala mbote ntangu yayi na nsungi yina ya dibuundu, nsungi yina ya dibuundu ya kati-kati, nsungi ya dibuundu ya mudidi. Beno tala mbote mutindu Yandi tubaka, “Nge kele kaka na ngolo ya fioti.” Ya vwandaka na kati-kati ya mpimpa samu na bawu, samu na mukwikidi ya kieleka. Ntangu yayi beno tala mbote. Na kutala kivuvu nyonso vwandaka me katuka na Dibundu ya kieleka, samu ti muntu yayi vwandaka twadisa bawu nyonso zole dibuundu mpe leta. Yinki bawu ke sala? Beno me mona, malongi ya Katolika me yala, bawu zole dibuundu mpe leta. Mpe nyonso, vwandaka ndima ve na mutindu ya Katolika, ba vwanda kufwa yandi. Ya kele samu na yina yandi vwandaka na zulu ya mpunda ya ndombe. Mpe beno tala mbote wapi kima ya mpimpa yandi salaka, beno me mona, kuna beno lenda mona. Mpe beno kaka . . . Kana beno zaba disolo ya beno, beno tala yawu mbote, na yina beno ke . . . Mbote, beno fwana zaba yawu ve, samu na—na kuzaba Yayi. Ntangu yayi beno tala

mbote. Kivuvu nyonso kwendaka. Ya kele mpunda ya yandi ya ndombe.

Ntangu yayi, yandi mataka na zulu ya mpunda ya yandi ya mpebe, mayele ya yimbi.

<sup>296</sup> Na yina ba pesaka yandi ngolo; yandi katulaka ngemba, yandi kufwaka mafuku. Ya kele yina yandi zolaka sala na yina yandi vwandaka tambula. Mpe yandi ke salaka kaka yawu. Beno me mona?

<sup>297</sup> Ntangu yayi, awa yandi kele na zulu ya mpunda ya yandi ya ndombe ntangu yayi, yina vwandaka basika. Nsungi ya mpimpa, yina vwandaka ntangu yina. Kaka na ntangu dibuundu me sala organisation, mpe bakaka luyalu, bawu me manga nyonso yankaka. Mpe ya ke na kima mosi, mutindu, bankama na bankama na bankama ya bamvula, ya kele yina konso mutangi zaba mutindu bansungi ya mudidi. Bantu yikwa zaba yawu? Kieleka, bansungi ya mudidi. Yina kele na mpunda ya beno ya mudidi, yina ke talisa nsungi yina ya mudidi. Ntangu yayi, bivuvu nionso vwandaka me kwenda; ya kele ve na kivuvu ata fioti ve. Nyonso vwandaka talana mpimpa, samu na mwa mikwikidi. Ntangu yayi, ya kele samu na yina ba ke bokilaka yawu, ya vwandaka lakisa, mpunda ya ndombe.

<sup>298</sup> “Kitezolo ya yandi, to kitezolo ya yandi ya plato, na diboko ya yandi,” beno me mona. Ya ke boka, “Kilo ya faline samu na mbongo mosi ya kisengo, mpe bakilo tatu ya oloze samu na mbongo mosi ya kisengo.” Beno me mona, kieleka, ya kele, faline mpe oloze kele bima ya luzingu ya kimuntu. Ya kele na yawu ba ke salaka dimpa mpe bima yankaka. Kasi, beno me mona, yandi vwandaka lomba yayi. Ya zola kutuba, ti, yandi vwandaka tekisa na bantu ya yandi mutindu nionso ya kivuvu ya luzingu yina yandi vwandaka pesa bawu, na kusalaka . . . Yandi bandaka kaka na ntangu yina, na kusalaka ti bawu kusumba bisambu, na kulombaka mbongo samu na bisambu. Bawu ke salaka yawu dyaka; ba-neuvaine.

<sup>299</sup> Samu ti, yinki yandi vwandaka sala? Yandi vwandaka kanga bimvwama ya yinza. Kitezolo, vwandaka teza, “Kilo ya faline samu na mbongo mosi ya kisengo; bakilo tatu ya oloze samu na mbongo mosi ya kisengo.” Munati-mpunda na zulu ya mpunda ya ndombe, beno me mona, yandi vwandaka sala . . . vwandaka botola mbongo na bantu ya yandi. Ntangu, Biblia zabisaka na ntwala ti yandi me simba, pene, ya bumvwama ya yinza. Mutindu beto tubaka mazono na nkokila samu na Russie, mpe nionso yina, bawu ke baka kaka mbongo nyonso mpe ke botola kaka na bantu nyonso yina kele na bawu, nyonso. Na yawu, beno bawu yayi.

<sup>300</sup> Ntangu yayi beno tala. Beno me mona kisika me katuka, nsalulu yayi ya ntama ya kukutika mbongo, na dibuundu? Beno kwenda ntama na kima yina; kutunga organisation, kima ya

nene, ya mafuku ya ba-dollar awa. Mpe—mpe beno ke mona yina kele mama ya yawu?

<sup>301</sup> Matondo na Nge, Mfumu. Oh, la la! Mu kele na kyese mingi. Yinga, tata. Mbote mingi. Ya me vwanda lemvo ya Yandi. Kaka yina. Mbote mingi. Mbote mingi.

<sup>302</sup> Ya vwandaka ntangu mosi ya kati-kati ya mpimpa. Beno me bakula yawu ntangu yayi? [Dibuundu me tuba, “Amen.”—Mu.] Mpe yandi yina ke na kuteka mutindu nionso ya luzingu, yina zola kutuba oloze ya yandi mpe nionso, ya kimuntu; yina vwandaka ve ya kimpeve, kuna. Ya vwandaka oloze, beno me mona, na yawu, mpe dimpa ya oloze mpe dimpa ya faline. Yandi vwandaka kuteka mutindu nionso ya luzingu yina yandi vwandaka pesa na bantu ya yandi. Ya vwandaka kuteka bisambu na nzila ya banganga-Nzambi, samu na kubasisa bantu na kombelo. Ya vwandaka kuteka! Ntangu yayi mu ke na kubaka kaka yayi na disolo. Ya vwandaka kuteka yawu, mu banza, ya kele neuvaine, yina kele. . . muntu nionso awa me zaba yina yawu. . . Ba-neuvaine, mu banza ti ya kele kima beno fwana sala, beno zaba, mwa kibansa. Ba fwana kuteka yawu. Ya vwandaka kunata bimvwama ya yinza na yandi, na yandi mosi, na kati ya dibuundu yawu mosi. Mpe yandi ke na kutambulaka dyaka. Oh, kieleka yandi kele. Yinga, tata. Yandi ke na kutambulaka dyaka!

<sup>303</sup> Beno tala. Awa kele kitini ya mbote ntangu yayi. Beno tala.

. . . *beno me mona ti kubebisa ve* vinu yayi mpe mafuta.

<sup>304</sup> “Kaka mwa kitini ya Yawu me bikana kuna, kasi beno simba Yawu ve!”

<sup>305</sup> Ntangu yayi, mafuta kele. . . ke lakisa Mpeve, Mpeve-Santu. Mu ke pesa beno mwa banzila kana beno zola. Ya kele na Masonuku zole. Na Levitique, 8:12, kisika Aaron, ntete yandi kukota, zolaka vwanda ya kupakula na mafuta, beno zaba. Mpe na Zacharie 4:12, ya mafuta vwandaka kwiza, vwandaka luta na kati ya bitupa, mpe vwandaka tuba, “Yayi kele Mpeve ya Munu, Mafuta.” Kima yankaka, kana beno zola kumona Matthieu, 14. . . 25, ya vwandaka na mwense ya bulawu, to 25:3, mwense ya bulawu vwandaka na Mafuta ve, na Mpeve ve. Mpe Matthieu 25:4, mwense ya ndwenga vwandaka na Mafuta na mwinda ya yandi, ya kifuluka na Mpeve. Mpeve! Mafuta ke fwanikisa Mpeve. Oh, nkembo! Mbote mingi. Beno me bakula yawu? [Dibuundu me tuba, “Amen.”—Mu.] Mbote mingi. Ntangu yayi, mafuta ke lakisa Mpeve.

<sup>306</sup> Mpe vinu ke lakisa luzatu ya luzayikisu. Oh, mu—mu ke zola kukima mbangu bisika nyonso. Mu ke kimangu ti mu me vumbula ve quartier nionso, ntangu Mfumu talisaka munu yawu, beno me mona, “luzatu ya luzayikisu.” Beno me mona?

<sup>307</sup> Mafuta mpe vinu, na kati ya Biblia, kele ya kuvukana kintwadi, ntangu nyonso. Mu kele na masonuku mpe mu me tala. Ya kele na ndandani ya yawu, mutindu—mutindu *yayi*, kisika

vinu mpe mafuta ke vukana kintwadi, ntangu nyonso. Beno me mona?

308 Ntangu Kieleka ya Ndinga ya nsilulu ya Nzambi ya kieleka me monisama na basantu ya Yandi yina me fuluka na Mafuta, bawu nyonso me kuma na luzatu. Vinu kele yina ke pesaka luzatu. Nkembo! Mu me kuwa Yawu malu-malu yayi. Ya me pesa luzatu na kiese, na kuboka! Beno me mona? Mpe, ntangu Yawu ke sala yawu, Yawu ke salaka kima mutindu mosi na zulu ya bawu yina—yina vinu ke salaka na zulu ya muntu ya kimuntu. Samu ti, ntangu luzayikisu me pesama, ya Kieleka ya Nzambi, mpe mukwikidi ya kieleka ya kufuluka na Mafuta, mpe luzayikisu me monisama, luzatu me kuma nene mingi ti Yandi ke sala ti yandi kusala mambu yina yandi lendaka sala ve na mumesanu. Kieleka. Nkembo! Beno me mona, yawu yina diambu na bawu ntangu yayi. Ya kieleka, yina ke sala bawu kusala yina ba lendaka sala ve.

309 Ntangu yayi, kana beno zola Masonuku samu na yayi, beno banda kaka na kutanga Actes 2. Wapi kisika bawu kele? Ba vwandaka na nsilulu yina ba pesaka bawu. Ntangu nsilulu nionso ya Mpeve-Santu tiamukaka na zulu ya bawu. Mpe vwandaka... Ya vwandaka landila Masonuku yina me siamisama. Ntangu yayi, beno me mona, . . .

310 Yinki kana bawu tubaka... “Ntangu yayi, beno vingila, Yandi tubaka na beto na kuingila awa samu na ministere ya beto.” Mpe na manima ya bilumbu nana, bawu tubaka, “Mbote, mu ke tuba na beno, bana,” Marc me tuba na Matthieu, “Mu—mu banza ti beto me kuzwa Yawu yimeni, bampangi. Beno ke banza mutindu yina ve? Beno me mona, beto me kuzwa Yawu yimeni. Na yina beto ke na kuingila na ministele ya beto ntangu yayi, beto fwana landila kaka, na kulonga. Yandi tubaka na beto na kukwiza awa mpe kuingila, mpe yayi kele bilumbu nana beto kele awa.”

“Mbote, beto vingila mosi yankaka.”

311 Bilumbu yivwa me kwiza. Na manima Marc me kwiza, to—to—to mu banza mosi ya bayankaka ya bawu, Jean, tubaka, “Mu—mu—mu banza ti beto fwana vingila dyaka ve. Mu banza ti beto me kuzwa Yawu yimeni. Nge ve?”

312 Na yina mu lenda mona Simon, samu yandi vwandaka na bafungula, beno zaba. “Ntangu yayi beno vingila fioti, bana! Masonuku kele na kima ya kutuba na zulu ya yayi. Yandi tubaka na beto kaka ve bilumbu yikwa na kuingila. Yandi tubaka, ‘Nge bikana kuna tii kuna! Beno vwanda kuna tii profesu ya Joël ke salama, tii profesu ya Esaie ke siamisama.’”

313 “Samu ti na bikoba ya lunkukama mpe na bandinga yankaka Mu ke tuba na bantu yayi. Mpe yayi kele kisika ya kupema.” Yayi kele vinu yina ba me tiamuna. Yinki kele vinu, na kati ya Biblia? Madidi. “Yayi kele kisika ya kupema yina me katuka na

Mvmandulu ya Mfumu.” Beno me mona? Ya fwana—ya fwana vwanda na Masonuku ntangu yayi. Beno me mona?

<sup>314</sup> Na yawu, beno me mona, vinu ke lakisa luzatu ya luzayikisu. Mpe ntangu Mpeve-Santu kubwaka, mpe bawu monaka Tiya ya Nzambi kubwa na zulu ya bawu, oh, yina bandaka na kupesa bawu luzatu. Mpe kima ya ntete beno zaba, bawu vwandaka me zatuka mingi tii kieleka bantu vwandaka banza ti bawu vwandaka ya kukola malafu, kasi bawu vwandaka ya kuzatuka na luzayikisu. Na nzila ya Nzambi . . . Yawu yayi! Luzayikisu ya Nzambi me siamisama, me monisama pwelele na bawu, bawu vwandaka na kyese samu na Yawu. Nzambi silaka yawu. Yawu yayi me monisama na bawu, mpe me siamisama na bawu. Amen! Awa vwandaka na muntu ya kutelama kuna, yina vwandaka tuba, “Yayi kele Yawu! Yayi kele Yawu!” Mpe kuna Yawu vwandaka, ya kusiamisama na nzila ya kidimbu mosi yina kele na beto bubu yayi. Ya kele—ya kele luzatu na nzila ya luzayikisu. Beno me mona? Mpe, ntangu yayi, kieleka bawu kuzwaka Yawu kuna.

<sup>315</sup> Ya kele samu na yina Pierre zolaka basika kuna, mpe kutuba, “Mbote, beno bantu ya Judée, mpe beno bayina ke zingaka na Jérusalem, beno kuwa munu. Beno nionso ba-Docteur ya Théologie, beno kuwa yina mu ke tuba na beno, beno me mona.”

<sup>316</sup> Oh, mutindu ya kele mbote! Me monisama! Me monisama! Bawu kumaka ya kuzatuka mingi ntangu bawu monaka yawu me siamisama. Ya ke salaka kaka yawu ntangu nionso. Ya ke salaka yawu ntangu nionso.

<sup>317</sup> Ntangu mu ke mona ti Nzambi silaka na kusala kima mosi na kilumbu yayi, ntangu Yandi silaka na kubuka Bidimbu yayi na kilumbu yayi ya nsuka! Mpe beno zaba ve kiese, nkembo, ntangu mu monaka Yandi kutalisa yayi, beno telama kuna mpe beno tala yawu ke salama! Mpe kuzaba ti mu ke baka muntu nionso, yina ke pesa munu muswa: Yandi tubaka ata mbala mosi ve kima mosi na beto kasi yina kusalamaka mutindu yina. Mpe na yina kumona kiese yina kele na kati ya ntima ya munu, ntangu mu ke mona nsilulu ya Yandi samu na bilumbu yayi ya nsuka, mutindu Yandi silaka na kusala yawu. Mpe awa mu me mona yawu me siamisama mpe me kuma kieleka ya kulunga. Mu kele kaka . . . Beno ke kuwa munu kutuba, “Mu ke kumitala musambidi.” Ya kele yina kele dyambu. Luzatu ke kuma nene mingi, ti mu—mu—mu ke—ke zola kaka kusala kusala mutindu kilawu, beno zaba. Luzatu, ya luzayikisu! Mbote mingi.

<sup>318</sup> Bawu kumaka ya kuzatuka mingi, na luzayikisu, ti bawu pesaka kimbangi, mbote mingi, nsilulu. Ntangu yayi, oh, la la! Kyese ya luzatu panzanaka na kati ya bawu tii bantu tubaka, “Bawu me lawuka vinu ya malu-malu,” ntangu Nzambi monisaka nsilulu ya Yandi na bawu. Mpe Yandi monisaka yawu kaka ve, kasi Yandi monisaka yawu.



319 Ya kele yina mu ke tubaka ntangu nyonso. Muntu lenda tuba kima mosi, yinga, yandi lenda kaka kubanza na kutuba kima mosi; kasi ntangu Nzambi ke kwisa mpe ke siamisa yawu!

320 Ntangu yayi, Biblia ke tuba, “Kana ya kele na mosi na kati-kati ya beno, yina ke tuba ti yandi kele ya kimpeve to profete, kana yandi tuba bima yayi mpe yawu salama ve, na yina beno sala keba na yandi ve. Beno vwanda na boma ya yandi ve, ata fioti ve. Beno vwanda na boma ya muntu yina ve. Kasi kana yandi tuba yawu mpe yawu kusalama; ya kele Munu, beno me mona. Munu, mu kele na kati ya yawu. Yina ke lakisa yina ya kele Munu.”

321 Mpe, na yina, mwa kento yina ya Samaritaine. Ntangu Masonuku me tuba ti Mesiya yayi ke sala bima yayi, mpe awa Yandi me telama mpe me sala yawu kaka kieleka yina Masonuku ke tuba. Yandi tubaka, “Yandi yayi. Beno kwisa, beno tala Muntu! Ya kele ve kieleka kima yina Masonuku tubaka ke salama?” Beno me mona, yandi vwandaka ya kuzatuka na luzayikisu. Ya kele kieleka? Yandi kumaka muntu ya kuzatuka na luzayikisu, ntangu yawu vwandaka ya kusiamisama. Beno me mona? Ya kele kieleka. Yandi zabaka ti ya vwandaka. . .

322 “Beto zaba ti Mesiya ke kwisa, Yina ba me bokila Klisto. Mpe ntangu Yandi ke kwisa, Yandi ke sala bima yayi.” Yandi monaka yawu.

Mpe Yandi tubaka, “Mu kele Yandi.”

323 Na yina luzatu bandaka na kusala. Mpe yandi kwendaka, na kubokaka, mpe yandi kwendaka na kati ya mbanza. Yandi bikaka dibungu ya yandi ya ntama ya masa, mpe kwendaka kuna, mpe tubaka na bantu, “Beno kwisa, mona!”

324 Ntangu yayi, kana beno zabaka kaka binkulu ya Esete, yina kele yimbi samu na yandi na kusala yawu. Yinga, tata. Kento ya mutindu yina, muntu ve zolaka kuwa yandi. Ve, tata. Beno me mona, yandi vwandaka na kidimbu, mpe ntangu yandi. . . Kana yandi ke kulumuka na bala-bala mutindu yina, mpe ke sala mutindu yina, babakala ya bala-bala ke kipe yandi ve.

325 Kasi, mpangi, yandi vwandaka na Ndinga ya Luzingu kuna! Ya vwandaka ya kuzatuka. Beno lenda. . . Ya vwandaka mutindu kumeka na kufwa yinzo, na tiya, na kilumbu ya mupepe ya ngolo. Oh, ya kele na kima mosi vwandaka ningisa yawu! Yandi vwandaka—yandi vwandaka ya kukubama. Yinga. Ba lendaka ve kubasisa Yawu. Yina vwandaka Tiya ya Nzambi yina vwandaka pela. Yinga, tata. Yandi tubaka, “Kana nge ke kwikila ve ti ya ke mutindu yina, nge me kwisa awa kisika lukutakanu ke kwenda na ntwala. Mu ke lakisa yawu na nge.” Yinga. Kaka yina. Yinga. Yinga, tata.

326 Mpe na yawu bantu basikaka kuna. Mpe Yandi salaka yawu mbala mosi dyaka ve. Kasi bawu zabaka ti kima mosi salamaka

na kento yina. Yandi sobaka, na yawu bawu kwikilaka na Yandi. Yinga, tata. Bawu kwikilaka na Yandi.

327 Samu ti, “Lukwikilu ke kwizaka na nzila ya kuwa, na kuwaka nsilulu ya Nzambi, Ndinga ya Nzambi, mpe beno tala Yawu kukuma kieleka.” Samu ti, Yawu kele nkuna. Mpe ntangu ba me kuna Yawu, Yawu ke baka Luzingu. Yawu ke basisa kaka yina Yawu ke na kuzonzila. Kana ya ke mutindu yina ve, na yina ya kele ve Nkuna ya Nzambi. To, kikuni zabaka ve mutindu ya kukuna Yawu; ba fidisaka Yandi ve na Nzambi, na Bankuna ya kukuna. Yandi lendaka kuna Yawu na zulu ya ditadi to kima mosi. Beno me mona? Na yawu beno—na yawu beno me mona, kikuni ke kuna Nkuna, Nzambi ke kebaka Yawu, Yawu ke kubwaka na kisika ya kulunga, beno me mona. Oh, la la!

328 Na yina yinki Yawu ke tuba na munati-mpunda yayi na ndombe? “Beno talisa ve vinu ya Munu mpe Mafuta ya Munu mpasi! Beno simba Yawu ve, vinu ya Munu mpe Mafuta! Mu kele kaka na mwa ndambu ya Yawu kuna, kasi ya kele dyaka na mwa ntangu fyoti kuna. Yinga. Ntangu yayi beno lenda kota mpe kutesa na mutindu nyonso ya luzingu yina beno ke na kubasisa; yina me tala beno. Beno ke futa samu na yawu kuna. Kasi ntangu beno ke sabuka vinu yina mpe Mafuta, beno ke bika Yawu swi!” Oh, la la! Kana beno lenda, kana beno . . .

329 Na nzonzolo yankaka, mutindu yayi, “Kana beno simba mwa Mameme ya Munu, yina me fuluka na Mafuta ya Munu mpe vinu ya Munu, beno me mona, vinu mpe Mafuta ya Ndinga ya kuvedila, beno me mona, mpe beno ke kufwa yawu. Samu ti, beno, beno ke na kusalaka yawu. Ya kele yina beno ke na kusalaka. Beno tuma bawu ve na ngolo na kutuba ‘Mbote na Marie,’ to kusala kima ya mutindu yina, to mwa ba-credo ya beno. Beno ke bika maboko ya beno na zulu ya bawu. Ba zaba kisika ba ke na kukwenda, samu ti ba kele ya kupakula na Mafuta ya Munu. Mpe na nzila ya kupakula na Mafuta ya Munu, bawu kele na vinu ya kyese, samu ti bawu zaba Ndinga ya Munu ya nsilulu, ‘Mu ke vumbula bawu diaka.’ Beno talisa Yawu mpasi ve! Beno meka ve kuniongisa bawu. Samu ti, beno katukila kaka Yawu. Ve.” Nyonso . . .

330 Yandi ke siamisaka Ndinga ya Yandi mpe ke nataka Yawu na kati. Bawu zabaka. Bawu zabaka ti bawu ke vumbuka diaka. Oh, mutindu mu zola yawu! Fiu! Ba ke vumbuka dyaka. Awa ke kwiza mpunda ya ndombe, na kutambulaka ntangu yayi, bansungi ya mpimpa.

331 Kuna vwandaka luta mpunda ya mpembe; beto monaka yina yandi salaka, na mutindu ya kulunga. Awa ke kwisa mpunda ya mbwaki; beto ke mona kieleka yina yandi salaka. Awa ke kwisa mpunda ya ndombe. Beno me mona, yandi kele munati-mpunda ya mutindu mosi ntangu nyonso, yina yandi ke na kusala, kaka na kati ya bansungi.

332 Ntangu yayi beto ke mona ti, yandi nataka munu mpe kabulaka yawu, ya kieleka: blé, luzingu ya kimuntu, luzingu ya kimuntu. Ya kele yina bawu vwandaka zingila.

333 Kasi, ke fwanikisa; Mpeve, Mafuta; mpe kyese ya vinu. “Luzingu yango ya kimpeve, beno talisa Yawu mpasi ve. Beno bika Yawu swi!” Na mutindu yankaka, “Rome, nge ke simba Yawu ve! Ya kele ya Munu! Ya kele ya Munu!”

334 Ntangu yayi mu kele na kima yankaka awa yina mu zola ti beno zaba. Beno tala, ya vwandaka ve mosi ya Bivangu yiya yina tubaka, “Beno simba ve Mafuta mpe vinu.” Beno me tala yawu? Bivangu yiya vwandaka zonza, kasi. . . Beno tala mbote, beno bika kaka mu tanga awa, kaka mwa fyoti, beno me mona, ntangu yayi.

. . . *kilo*, mbongo mosi ya kisengo, *samu—samu*. . .  
*faline samu na mbongo mosi ya kisengo, mpe bakilo tatu*  
*ya oloze samu na mbongo mosi ya kisengo; mpe tala ti*  
*kubebisa ve vinu mpe. . . mafuta.*

335 Ntangu yayi beno kuwa awa.

*Mpe mu—mpe mu kuwaka ndinga na kati-kati ya*  
*bivangu yiya. . .*

336 Yinki Yawu vwandaka? Mwana-dimeme! Amen! Ya vwandaka ve Bivangu yiya. Mwana-dimeme me tuba yawu. Samu na yinki? Yandi ke baka ya Yandi Mosi. Yina kele ya Yandi. Yandi me vulusa yawu. Beno me mona? Amen! “Beno simba ve Mafuta yina!” Ve, tata. Ve Bivangu yiya, kasi Mwana-dimeme vwandaka Yandi yina tubaka yawu. Mpe, oh, la la! Mwana-dimeme! Ve. . . Bivangu yiya samunaka yayi ve. Mwana-dimeme me tuba, Yawu mosi.

337 Ntangu Bivangu yiya tubaka, “Beno kwiza mpe mona,” mpe bawu kwendaka, mpe bawu monaka yawu mutindu yina.

338 Mpe Yandi tubaka, “Kilo mosi ya faline samu na mbongo mosi ya kisengo, mpe samu na munu ku-. . . mpe mingi mutindu *yayi*, mpe mingi ya oloze.” Kasi kuna Mwana-dimeme bokaka, kaka na kati-kati ya bawu, tubaka, “Kasi beno ke talisa vinu mpasi ve mpe Mafuta!” Uh-huh. Ya kele kieleka. Oh, la la! Beno kuwa yawu, “Beno talisa Yawu mpasi ve, mwana, to beno ke futa samu na yawu kilumbu mosi.” Oh, la la!

Ngunga ya yivwa na ndambu.

339 Mbote, landila lubakusu ya munu ya kulutula mbote, mpe yina mu zaba, mpe na nionso yina mu ke kwikilaka na ntima ya munu, ya kele lutendulu ya kieleka ya Bidimbu tatu yango. Mu zola kutonda Nzambi samu na yawu. Mpe mu ke tuba yayi, ti, ya kele luzayikisu yina Yandi pesaka munu. Yandi pesaka yawu na munu, luzayikisu ya Yawu. Mpe mu ke kwikila ti beto ke na kuzinga na bilumbu ya nsuka.

340 Mbasi na nkokila beto ke baka munati-mpunda ya mpunda ya kunzuluka. Mpe ntangu yayi mu zaba ve. Mu zaba ve. Nzambi zaba ti ya kele kieleka. Mu zaba kima mosi ve samu na yawu. Ve.

341 Mu talaka na zulu dibanza ya munu ya ntama yina mu vwandaka na yawu bamvula me luta. Mu monaka Mpangi Graham Snelling mwa ntangu fyoti me luta; yandi lendaka basika. Kasi, mu ke bambuka moyo ntangu mu vwandaka longa awa, na ntwala. Mu talaka kuna samu na kutala yina mu tubaka bamvula me luta. Kilumbu mosi mu vwandaka luta na Buku ya Apocalypse, mu vwandaka katula minati-mpunda nyonso yiya na ntangu mosi.

342 Mu tubaka, “Mpunda ya mpembe, yina vwandaka dibuundu ya ntete, na ntembe ve.” Mu tangaka yawu na buku ya ba-Adventiste du Septième jour. Mpe mu tangaka kima mosi kuna. Mu tubaka, “Yina vwandaka dibuundu ya ntete yina kwendaka, na lunungu.” Mpe yina yankaka vwandaka mpunda ya ndombe, mu tubaka. . . Mu me zimbana ntangu yayi yina mu bokilaka mpunda yina ya ndombe. Mu tubaka. . .

343 To, “Mpunda ya mbwaki,” na kisika, mu tubaka, “mpunda yina vwandaka kieleka ya nkú ti—ti mpasi kele na nzila, mpe ya ke zola kutuba bamvita mingi ke kangama, to kima mutindu yina.” Mu tubaka, “Mu banza ti ya ke vwanda na mvita mingi.” Mu tubaka, “Ya kele yina ya ke vwanda.” Mpe na manima mu tubaka, “Mpunda ya kunzu- . . .”

344 To, “Mpunda ya ndombe,” mu tubaka, “yina—yina zola tuba ti—ti mbala yankaka ya ke vwanda na ntangu mosi ya ndombe na zulu ya ntoto, ntangu bambwetete nyonso ke—ke bika kulezima; mwini ke kulumuka, mpe ngonda ke pesa ve nsemo ya yandi.” Mu tubaka, “Ya kele kukondwa ntembe yina ya zola kutuba.”

345 Mu tubaka, “Mpunda ya kunzuluka, ya zola tuba ti bimbevo mingi ke kwisa.” Ntangu yayi, mu zaba ve yina ya zola kutuba. Kasi, ya kele, yina vwandaka lutendulu ya munu na yawu kuna, samu ti mu me baka kaka yawu na mutindu ya mbote mu lendaka, ya kutelama awa na chaire.

346 Kasi, oh, mu me tuba kaka kima mosi! Mbote mingi. Hum! Oh! Beno ke—beno ke mona. Beno tala kaka mbote, beno me mona.

347 Ntangu yayi, oh, beto ke na kiese ve samu na ngunga yayi beto ke na kuzinga! Ntangu beto ke mona bima yayi nionso ke na kumata, mu banza:

Bayinsi ke na kukabwana, Israel ke na kuvumbuka,  
Bidimbu yina baprofete zabisaka na ntwala;  
Ba ke na kutanga bilumbu ya Bantu ya makanda, ya kifuluka na boma ya nene;  
“Vutuka, O nge yina me zimbana, na ya nge.”

Kilumbu ya mpulusu me belama,  
 Bantima ya bantu me fuluka na boma;  
 Beno vwanda ya kufuluka na Mpeve, minda ya  
 beno ya kukubika mpe ke sema,  
 Beno tala na zulu, mpulusu ya beno me  
 belama! (Oh, la la!)

Baprofete ya luvunu ke na kuvuna, ba ke na  
 kumanga Kieleka ya Nzambi,  
 Ti Yesu Klisto kele Nzambi ya beto;

Beno me kwikila yawu?

Kasi beto ke landa bitambi ya bantumwa.

Samu ti kilumbu ya mpulusu me belama,  
 Ntima ya bantu ke na kubwa na boma;  
 Beno vwanda ya kufuluka na Mpeve, minda ya  
 beno ya kukubika mpe ke sema,  
 Beno tala na zulu, mpulusu ya beno me  
 belama!

348 Ya kele mbote ve? Mu zola yawu. Mpulusu me belama.

Mpe ya ke vwanda na Nsemo na ntangu ya  
 nkokila,  
 Beno ke mona kieleka nzila ya Nkembo;  
 Na nzila ya maza, kele Nsemo bubu yayi;  
 Luzikulu na Nkumbu ya ntalu ya Yesu.  
 Ntwenia mpe kiboba, beno balula ntima na  
 masumu ya beno nionso,  
 Mpeve-Santu kieleka ke kota;  
 Nsemo ya mpimpa me kwiza,  
 Ya kele dyambu ti Nzambi mpe Klisto kele  
 Mosi.

Yandi kele Ndinga! Oh, la la! Kitoko mingi!

Ntama mingi ve Mwana-dimeme ke baka  
 Kento ya Yandi ya makwela ntangu nyonso  
 na lweka ya Yandi,  
 Basoda nyonso ya Mazulu ke vukana;  
 Oh, ya ke vwanda na kumona mosi ya nkembo,  
 basantu nyonso ya kukondwa ditona ya  
 mpembe;  
 Mpe na Yesu bawu ke sala feti ya Seko.  
 Oh, “Kwisa kudia,” Mulongi ke bokila, “Kwisa  
 kudia;”  
 Oh, beno lenda sala feti na mesa ya Yesu  
 ntangu nyonso;  
 Yandi yina disaka nkonga ya bantu, losaka  
 maza na vinu,  
 Na lubokilu yina kele na nzala ntangu yayi,  
 “Kwisa kudia.”

Oh, “Kwisa kudia,” Mulongi ke bokila, “Kwisa kudia;” (Kudia Ndinga!)  
 Beno lenda sala feti na mesa ya Yesu ntangu nyonso;  
 Yandi yina disaka nkonga ya bantu, losaka maza na vinu,  
 Ke na kubokila yina kele na nzala ntangu yayi,  
 “Kwisa kudia.”

349 Oh, la la! Beno kele na nsatu? “Kyese na bayina kele na nsatu mpe mpwila ya ludedomo.”

350 Beno zola Yandi? Beno zola Yandi? Noti ya *Mu Zola Yandi*, beno zaba. Beto nionso kutelama kaka ntangu yayi, mpe beto telemisa maboko ya beto mpe beto tuba na Yandi. “Mu zola Yandi, mu zola Yandi samu ti Yandi zolaka munu ntete.” Mbote mingi, beto nyonso kintwadi ntangu yayi.

Mu zola Yandi, mu zola Yandi  
 Samu Yandi zolaka munu ntete  
 Mpe futaka mpulusu ya munu  
 Na yinti ya Calvaire.

351 [Mpangi-bakala mosi ke tuba na bandinga ya malu-malu—Mu.] Beno vwanda kieleka na luzitu. Beto kele na mutendudi mosi awa, Mpangi Higginbotham. Mu zaba ve kana yandi kele awa na nkokila yayi, to ve. Beto zola, zaba yina Yandi me tuba na beto. Beno vingila kaka fyoti. Awa, awa . . . [Mpangi mosi ya kento me tendula.]

352 Kieleka, nkembo na Mfumu! Lukwikilu ya munu kele ya kuzanguka na Nzambi. Beno, beno zola Yandi, na nkokila yayi, na ntima ya beno ya muvimba? Oh, nkembo na Yandi, mpe tuba, “Matondo na Nge, Mfumu Yesu!”

353 Mutindu beto ke pesa Nge lukumu, na bantima ya beto nyonso, Mfumu! Nkembo na Nzambi!

354 Beno pesa Yandi lukumu, beno nionso bantu. Nzambi kuvwanda na beno!



*KIDIMBU YA TATU* KNG63-0320  
(The Third Seal)

BANDANDANI YA LUZAYIKISU YA BIDIMBU SAMBWADI

Nsangu yayi ya Mpangi William Marrion Branham, kulongamaka na Kingelesi, na Kilumbu ya tatu na nkokila, na kilumbu ya 20 ya Ngonda ya tatu, na mvula 1963, na Branham Tabernacle na Jeffersonville, Indiana, U.S.A., yina bakamaka na bande manietiki mpe basisamaka na muvimba nionso na buku na Kingelesi. Lubangulu yayi na Kikongo basisamaka na buku mpe ba kabulaka yawu na Voice Of God Recordings.

KIKONGO-KITUBA

©2023 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Luzabusu samu na kubasisa mikanda

Muswa nionso kele ya yandi. Muntu nionso lenda kubasisa buku yayi na masini ya yandi ya yinzo samu na yandi mosi, to kukabula yawu ya mpamba, mutindu kidadilu samu na kumwangisa Nsangu ya mbote ya Yesu Klisto. Ba lenda tekisa buku yayi ve, kubasisa yawu na lutangu ya kulutila mingi, kutula yawu na site internet, kubumbisa yawu na kibumbulu ya bansangu, kubangula yawu na bandinga yankaka, to kulomba mbongo kukondwa muswa yina me sonama na Voice Of God Recordings®.

Na yina me tadila bansangu ya kulutila mingi to samu na yina me tadila bisadulu, beno sonikila:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)